

نیل پالش کے ساتھ وضو کے جواز کا مسئلہ

ڈاکٹر حافظ محمد کلیل اوج

استاذ الفقہ والتفسیر

شعبہ علوم اسلامی، جامعہ کراچی

قرآن مجید، فرقان مجید میں حکم وضو کے لئے، جو الفاظ آئے ہیں۔ سب سے پہلے وہ ملاحظہ ہوں۔ یا ایہا الذین امنوا اذا قمتم الى الصلوة فاغسلوا وجوهکم وایدیکم الى المرافق وامسحوا برؤسکم وارجلکم الى الکعبین (المائدہ ۶)

اسے ایمان والو! جب تم نماز کا ارادہ کرو تو اپنے چہروں اور ہاتھوں کو کہنوں تک دھو لو اور اپنے سر کا مسح کرو۔ اور اپنے پاؤں ٹخنوں تک دھو لو۔

اس آیت کے مطابق تین اعضاء کو دھونا اور ایک پر مسح کرنا فرض قرار دیا گیا ہے۔ دھونے والے اعضاء میں دو کی حدود متعین کر دی گئی ہیں۔ جبکہ چہرہ کی حدود کا تعین نہیں کیا گیا۔ اس لیے ظاہر ہے کہ چہرہ کو دھونے کا حکم کسی "خصوص تعریف" کے تحت نہیں بلکہ عرف کے تحت ہے۔ چہرے کو دھونے کا مکمل بہت ہی کسی سے شروع ہو جاتا ہے۔ جو "فقیہی تعریف" سے بے نیاز ہوتا ہے۔ فقہی رو سے چہرہ کی تعریف یہ گئی ہے۔

حد الوجه من قصاص شعره الى اسفل ذقنه والى شحمتى الاذنین یا (لسبائی میں) پیشانی کے بالوں کی آخری حد سے ٹھوڑی کے نیچے تک اور (چوڑائی میں) ایک کان کی نو سے دوسرے کان کی لو تک کو چہرہ کہتے ہیں۔ مگر چہرہ کی تعریف میں صاحب درمکار کا یہ قول زیادہ پسندیدہ قرار دیا گیا ہے۔

من مبداء سطح وجه الى اسفل ذقنه.

یعنی پیشانی کی ابتداء سے لیکر ٹھوڑی تک ہے

اسی طرح امام ابو یوسف کے قول کے مطابق کان اور داڑھی کے درمیان، جو خالی جگہ ہے وہ چہرہ میں شامل نہیں ہے۔

غری اور لغوی چہرہ کی تعریف "ما یواجه به الانسان" سے کی گئی ہے۔ دراصل یہ وجہ کے معنی کی وضاحت ہے۔ کیونکہ وجہ وہی حصہ ہے جس کا انسان سے ملنے ہی مولود (سامنا) ہوتا ہے۔ یہ انسانی ذات کا وہ حصہ ہے جس سے اسکی شناخت ہوتی ہے۔ اور جسے کھلا رکھنا پڑتا ہے۔ ابن فارس کے بقول الوجه، انسان کے اس حصہ جسم کو کہتے ہیں جو سب سے پہلے سامنے آئے۔ چونکہ انسان کا چہرہ نمایاں طور پر سامنے آتا ہے۔ اس لیے اسے وجہ کہتے ہیں۔

چنانچہ فاغسلوا وجوهکم کا مطلب چہرہ کا عام عادت کے مطابق دھونا ہے۔ بالفرض اس دھونے میں اگر کوئی حصہ، غیر ارادی طور پر خشک رہ جائے (خواہ عادت یا اتفاقاً) تو سوال یہ پیدا ہوتا ہے کہ کیا اس "بہرہ مشغول" کو بے دھوا چہرہ قرار دیا جائے گا؟ میں سمجھتا ہوں کہ ایسا نہیں ہے۔ اس لیے کہ قرآن مجید کی فضاء یہ نہیں ہے کہ پہلے چہرہ کی حد بندی کی جائے۔ پھر اس حد بندی کے اندر اتنی شدت اختیار کی جائے کہ اگر اس حد میں بال برابر بھی جگہ خشک رہ گئی ہو تو اسے "وضو" کی تعریف سے نکال دیا جائے۔ تاہم احتیاط کے پہلو سے اسے مستحسن اور مستحب ضرور قرار دیا جائے گا۔

یہی حال "وایدیکم الى المرافق" کا ہے۔ یہاں ہاتھوں کو کہنوں تک دھونے کے حکم سے دراصل ہاتھوں کی حد بندی کرنا مقصود ہے۔ کیونکہ اگر یہ حد مقرر نہ ہوتی تو کوئی اسے فقط کالیوں تک دھونا اور کوئی بازوؤں تک۔

ترتیب وضو میں تیسرے عضو (سر یا سر کے بالوں) کو مسح کرنے سے متعلق کیا گیا ہے۔ مسح کہتے ہیں کہ ہاتھ پانی میں تر کر کے کسی چیز پر لگا کر اور از روئے لغت فقط چھونے کو مسح کہتے ہیں۔ اس فقرہ میں یہ تصریح نہیں کہ آدھے سر کا مسح کرے یا کل کا یا چوڑائی کا۔ اس لیے علماء اسلام کے انہیں مختلف اقوال ہیں۔

شاہ محمد عبدالحق حقانی کے بقول امام ابو حنیفہ اور امام شافعی اور اکثر علماء کے نزدیک تمام سر کا مسح کرنا ضروری نہیں ہے۔ اس لیے کہ اول تو بر و وسکم میں "ب" بضم کا کاندہ دیتی ہے۔ کہتے ہیں مسححت یدى بالعفدیل یعنی میں نے اپنے ہاتھوں کا رومال سے مسح کیا۔ انہیں یہ ضروری نہیں کہ تمام رومال کا مسح کیا ہو بلکہ اس کے بعض اجزاء کے مسح پر بھی یہ قول صادق آتا ہے۔ دوسرے یہ کہ اگر

”ب“ کو زائد بھی تسلیم کر لیں تب بھی باعتبار اہل زبان کے پورے سر کا مسح کرنا نہیں سمجھا جاتا۔ یہ مسح مطلق ہے۔ پھر امام شافعی نے اس کو مطلق ہی رکھا ہے۔ حتیٰ کہ اگر سر کے چند بالوں کا مسح بھی ہو جائے گا تو کافی ہوگا۔

مگر امام ابوحنیفہ نے اسکو ان احادیث سے جو ”مسح بعض رأس“ کے لئے آئی ہیں۔ چوتھائی سر مراد لیا ہے۔ جبکہ امام مالک نے اپنے قرآن اور ان احادیث سے کہ جن میں تمام سر کا مسح کرنا پایا گیا ہے کل سر کا مسح کرنا مراد لیا ہے۔

احادیث صحیحہ میں کل سر کا مسح کرنا بھی آیا ہے اور بعض کا بھی۔ مگر علمائے اسلام کی یہ بحث فرضیت کے باب میں تھی۔ مگر پورے سر کے مسح کرنے کے مسئلہ ہونے میں کسی کا اختلاف نہیں ہے۔ امام اوزاعی، ثوری، اور امام احمد کے نزدیک اگر بجائے سر کے کوئی قماشہ پر مسح کر لے تو درست ہوگا۔ کیونکہ نبی ﷺ نے بعض اوقات ایسا کیا ہے۔ جیسا کہ عمرو بن امیہ ضمری اور ہلال اور مغیرہ بن شعبہ اور سلمان اور ثوبان رضوان اللہ علیہم اجمعین سے روایات آئی ہیں۔ جنگو بخاری، اور احمد اور ترمذی اور ابن ماجہ وغیرہ نے اپنی کتابوں میں روایت کیا ہے۔ مگر امام شافعی اور امام ابوحنیفہ اور اکثر علماء کے نزدیک یہ کافی نہ ہوگا۔ اور آنحضرت ﷺ کا یہ فعل اس بات پر محمول ہوگا کہ آپ نے قماشہ کو ہاتھ سے اٹھا کر سر کا مسح کیا۔ راوی نے یہ سمجھا کہ صرف قماشہ پر مسح کیا۔ جیسا کہ صحیحین میں مغیرہ بن شعبہ رضی اللہ تعالیٰ عنہ سے یوں منقول ہے۔ ان النبی ﷺ توضعاً ففسح بناصیة وعلى العمامة۔ الخ۔ نبی ﷺ نے وضو کر کے اپنے ماتھے اور قماشہ پر مسح کیا۔

مختصر یہ کہ اہل امت کی تصریح کے مطابق ”ب“ بمعنی کے لئے ہے۔ یعنی کچھ حصے کے مفہوم میں۔ اس کا مطلب یہ ہوا کہ سر کے کچھ حصے کا مسح کرو۔ گویا حرف با کی وجہ سے اس حکم میں اتنی وسعت اور گنجائش موجود ہے اگر پورے سر کا مسح نہ ہو سکے تو کوئی حرج نہیں۔ جتنا بھی ہو جائے اسے کافی سمجھا جائے۔ اس لیے فقہ حنفی میں ”چوتھائی سر“ کا مسح کرنا فرض ہے۔ جیسا کہ فقہ کی کتابوں میں لکھا ہے۔

والمفروض فی مسح الرأس مقدار الناصیة وهو ربع الرأس ۵
مسح رأس میں ناصیہ کی مقدار پر مسح کرنا فرض ہے۔

اب آخر میں پاؤں دھونے کا مسئلہ دیکھیے (وارجلکم الی الکعبین) اگر یہاں کعبین (مٹھنوں) کا ذکر نہ ہوتا تو پاؤں کی حد بندی نہ ہوتی۔ اس لیے وضو میں پاؤں کا ٹخنوں تک دھونا فرض کیا گیا ہے۔

یہ امر قابل توجہ رہے کہ ہر مسلمان کی کوشش یہی ہوتی ہے کہ اعضائے وضو کو اتنی وسعت کے ساتھ دھوئے۔ تاہم انسانی کمزوریوں کے پیش نظر کبھی ایسا بھی ہوتا ہے کہ اعضائے وضو کو کوئی معمولی سا حصہ دھوئے سے رو جاتا ہے اور یہ سب غیر ارادی طور پر ہوتا ہے۔ لہذا اس ”غیر ارادی نقص“ کی وجہ سے اعضائے وضو کا اطلاق کیا جاتا قرآن کے اس اصول کے مطابق ہے۔ جس میں یہ کہا گیا ہے۔

ولیس علیکم جناح فیما اخطاتم بہ ولكن ما تعددت قلوبکم وکان اللہ غفوراً
رحیماً۔ (الاحزاب ۵)

اور تم پر اس بارے میں کچھ گناہ نہیں۔ جو تم سے چوک ہو جائے۔ لیکن (وہ گناہ ہے) جو تمہارے دل عموماً کریں اور اللہ بخشنے والا رحم کرنے والا ہے۔

اس آیت کی تفسیر میں درج ذیل حدیث کو دیکھیے۔

عن علی قال جاء رجل الی النبی ﷺ فقال انی اغتسلت من الجنابة وصیلت الفجر ثم اصبحت فرأیت قدر موضع الظفر لم یصبہ الماء فقال رسول اللہ ﷺ لو کنت مسحت علیہ بیدک اجزاء ک۔

حضرت علی رضی اللہ تعالیٰ عنہ فرماتے ہیں کہ ایک شخص نبی اکرم ﷺ کی خدمت میں حاضر ہوا۔ عرض کیا۔ میں نے غسل جنابت کیا اور فجر کی نماز پڑھ لی۔ پھر میں نے دیکھا کہ ناخن برابر جگہ پر پانی نہ پہنچ سکا تو اس پر رسول اللہ ﷺ نے فرمایا۔ اگر تم اس جگہ پر ہاتھ پھیر لیتے تو وہ تمہارے لیے کافی تھا۔

یعنی آپ نے یہ نہیں فرمایا کہ تمہارا غسل نہیں ہوا اس لیے نماز نہیں ہوئی۔ تو جناب! یہ ہے حضور نبی رحمت ﷺ کا احکام شریعت کے سلسلے میں توسع کا عملی مظاہرہ۔

اب آئیے ایک دوسرے پہلو سے اس مسئلہ کو دیکھتے ہیں۔ یعنی علم وضو، حکم غسل کی روشنی میں۔ اس ضمن میں سب سے پہلے قرآن مجید کے الفاظ ملاحظہ ہوں:

یا ایہا الذین امنوا لا تقربوا الصلوة وانتم سكارى حتی تعلموا ما تقولون ولا جنباً الا عابری سبیل حتی تغتسلوا۔۔ (الی آخر الایہ) (البقرہ ۴۳)

اے ایمان والو! نماز کے قریب نہ جاؤ، جب تم نشہ میں ہو۔ یہاں تک کہ سمجھنے لگو، جو کہتے ہو اور نہ جنابت کی حالت میں، ہوائے اس کے کہ راستہ گزر رہے ہو۔ یہاں تک کہ غسل کر لو۔

اس آیت کی رو سے، حالت جنابت میں نماز پڑھنا تو کیا، نماز کی جگہ (مسجد) میں قیام سے بھی روکا گیا ہے۔ موضع صلوٰۃ سے صرف گزرنے کی اجازت دی گئی ہے۔ حتیٰ تغتسلوا سے مراد

ظاہر ہے کہ پورے جسم کا دھونا ہے۔ کیونکہ اگر کسی مخصوص حصے کا دھونا مطلوب ہوتا تو اس کا نام ضرور لیا جاتا۔ اور دوسری جگہ یہ حکم یوں آیا ہے۔

وان كنتم جنباً فاطهروا۔ (النساء ۴۳۔ المائدہ ۶۸)

اور جب تم ناپاک ہو جاؤ تو طہارت حاصل کرو۔

ظاہر ہے کہ یہ طہارت اصلاً تو پانی سے حاصل ہوتی ہے اور اگر پانی نہ ہو تو پاک مٹی سے بھی حاصل ہو جاتی ہے۔

بحسب حکم وضو میں، اعضائے وضو کا دھونا فرض ہے۔ اسی طرح حکم غسل میں پورے بدن کا مضمول ہونا بھی فرض ہے۔

ایک روایت کی رو سے کہا یہ جاتا ہے کہ اگر ایک بال برابر بھی بدن کا کوئی حصہ خشک رہ جائے تو غسل نہیں ہوتا (اس روایت پہ تبصرہ ذرا آگے چل کر آئے گا)۔ اس روایت کی حقیقت، درج ذیل روایات کی روشنی میں دیکھیے۔

روایت نمبر ۱۔

عن ام سلمة قالت، قلت يا رسول الله ﷺ اني امرأة اشد صفر راس افانقصه لغسل الجنابة قال لا انما يكفيك ان تحثي على رأسك ثلاث حثيات من ماء ثم يغيضني على مسائر جسدك الماء فتطهرين او قال فاذا انت قد تطهرت قال ابو عيسى هذا حديث حسن صحيح والعمل على هذا عندنا هل العلم ان المرأة اذا غتسلت من الجنابة فلم تنقص شعرها ان ذلك يجزئها بعد ان تفيض الماء على راسها۔

حضرت ام سلمہ رضی اللہ تعالیٰ عنہ سے روایت ہے۔ فرماتی ہیں۔ میں نے عرض کیا یا رسول اللہ! میرے سر کی چوٹی سختی سے بندھی ہوئی ہے۔ کیا میں غسل جنابت کے لئے کھولا کروں۔ آپ ﷺ نے فرمایا کھولنے کی ضرورت نہیں۔ البتہ اپنے سر پر تین مرتبہ پانی ڈال لیا کرو۔ پھر ایک مرتبہ پورے جسم پر پانی بہاؤ۔ پاک ہو جاؤ گی۔ یا یہ فرمایا اس وقت تو بے شک پاک ہو گئی۔ امام ترمذی فرماتے ہیں۔ یہ حدیث حسن صحیح ہے۔ اہل علم کا اس پر عمل ہے کہ جب عورت غسل جنابت کرے اور بالوں کو کھولے بغیر سر پر پانی ڈالے تو جائز ہے۔

روایت نمبر ۲۔

اب ایک اور روایت ملاحظہ ہو:

عن عبيد ابن عمير عن عائشة ان عبد الله بن عمر يا مر النساء اذا اغتسلن ان ينقضن روسهن فقالن يا عجباً لا بن عمر هذا يا مر النساء اذا اغتسلن ان ينقضن روسهن افلا يا مر هن ان يحلقن روسهن لقد كنت اغتسل انا و رسول الله ﷺ من انا و واحد وما ازيد على ان افرغ على راسي ثلاث افراغات۔

عبداللہ بن عمر بیان کرتے ہیں کہ حضرت عائشہ رضی اللہ تعالیٰ عنہا کو یہ خبر پہنچی کہ حضرت عبداللہ بن عمر عورتوں کو غسل کے وقت منڈھیاں کھولنے کا حکم دیتے ہیں۔ حضرت عائشہ رضی اللہ تعالیٰ عنہ نے فرمایا۔ عبداللہ بن عمر پر تعجب ہے کہ وہ عورتوں کو غسل کے وقت منڈھیاں کھولنے کا حکم دیتے ہیں۔ وہ عورتوں کو سر منڈانے کا حکم کیوں نہیں دیتے۔ حالانکہ میں رسول اللہ ﷺ کے ساتھ ایک برتن سے پانی لیکر غسل کرتی تھی اور اپنے بالوں پر صرف تین بار پانی ڈالتی تھی۔

ان دونوں روایات سے معلوم ہوتا ہے کہ عورتوں کے سروں کے بال گندھے ہوئے ہوں تو انہیں بغیر کھولے، غسل کیا جائیگا۔ بال کھولنے پر اصرار نہیں کیا جائے گا۔ خواہ تمام سر پانی سے نہ دیکھیے۔ اس سلسلے میں رہنمائی کے لئے یہ روایت پیش نظر رہے کہ حضور علیہ الصلوٰۃ والسلام نے فرمایا۔

ام الرجل فليغسل راسه فليغسله حتى يبلغ اصول الشعر واما المرأة فلا عليها۔۔۔

الخ۔

مرد اپنا سر کھول کر دھوئے۔ یہاں تک کہ پانی بالوں کی جڑوں تک پہنچ جائے اور عورت کے لئے ضروری نہیں ہے (کہ وہ اپنے بال کھولے)۔

اس لیے اہل فقہ فرماتے ہیں کہ گیسو یافتہ عورت پر گندھے ہوئے بالوں کو کھول کر جڑوں میں پانی پہنچانا صحیح قول کے مطابق ضروری نہیں ہے۔ کیونکہ اس میں اس کے لیے حرج ہے۔ بر ظاہر داذھی کے بالوں کے کہ ان کے درمیان پانی پہنچانے میں کوئی مشقت نہیں۔ لیکن بیسوط میں ہے کہ مذکورہ حدیث مسلم کی روشنی میں اصح یہ ہے کہ وجوب نہیں رہتا۔

نیز یہ بھی فرماتے ہیں: داذھی کا تعلق، چونکہ چہرے سے ہے اور آیت وضو سے چہرہ کا دھونا فرض ہے۔ اس لیے بظاہر داذھی بھی اس حکم میں شامل ہونی چاہیے۔ مگر مذہب حنفی میں داذھی کی تحلیل فرض نہیں بلکہ جائز و مستحب ہے۔

اس مسئلہ کو اب ایک دوسرے پہلو سے دیکھیے۔

یہ بات ہر مسلمان کو اچھی طرح معلوم ہے کہ غسل میں تین چیزیں فرض ہیں۔

فرض الغسل المضمضة والاستنشاق وغسل سائر البدن ۱۲

۱۔ منہ کا اندر سے اچھی طرح دھونا (یعنی غرارہ کرنا)

۲۔ ناک میں پانی ڈالنا

۳۔ اور ایک مرتبہ پورے بدن کا دھونا

اس تعریف کی رو سے بتائیے کہ منہ میں اگر تھپی لگی ہو یا سونے کے دانت لگے ہوں یا دانتوں کو سونے یا چاندی کے تاروں سے باندھا گیا ہو تو غرارہ کی صحت کو تسلیم کیا جائے یا نہیں؟ اس بارے میں عام فتویٰ یہی ہے کہ غرارہ کی صحت کو تسلیم کیا جائیگا۔ اس پر ہمارا سوال یہ ہے کہ جب مصنوعی دانتوں اور سونے چاندی کے تاروں نے، جلد حقیقی کو اپنے وجود سے مستور رکھا اور پانی کو وہاں تک نہ پہنچے نہیں دیا تو غرارہ کیسے ہو گیا؟ (واضح رہے کہ غسل کی صحت کا دار و مدار، غرارہ کی صحت پر بھی ہے)۔

یہ سوال اس لیے اٹھایا گیا ہے کہ نیل پالش کے بارے میں کہا یہی جاتا ہے کہ وہ ناخن کو مستور کر دیتی ہے۔ ناخنوں پر تہہ (Layer) چڑھا دیتی ہے اور پانی کو ناخن تک نہ پہنچنے دیتی۔ اس لیے وضو نہیں ہوتا۔ ہمارا کہنا یہ ہے کہ جس دلیل سے وضو نہیں ہوتا، اسی دلیل سے غرارہ بھی نہیں ہونا چاہیے۔ ورنہ یہ تو ایک ہی طرح کے مقدمے میں دو طرح کے فیصلے ہوں گے۔

موضوع زیر بحث میں درج ذیل روایت، خصوصی اہمیت اور توجہ کی حامل ہے۔

عن عبدالرحمن بن طرفہ ان جدہ عرفجة بن اسعد قطع انفًا يوم الكلاب فاتخذ انفًا من ورق فانتن عليه فامرہ النبی ﷺ ان يتخذ انفًا من ذهب۔ (رواہ الترمذی و ابوداؤد و الترمذی) ۱۳

روایت ہے حضرت عبدالرحمن بن طرفہ سے کہ ان کے دادا عرفجہ بن سعد کی کلاب کے دن ناک کٹ گئی تو آپ نے چاندی کی ناک بنوائی۔ وہ بدبو دینے لگی تو نبی ﷺ نے انہیں حکم دیا کہ وہ سونے کی ناک لگوائیں۔

اس حدیث کی بناء پر فقہاء فرماتے ہیں کہ مرد کو سونے کی ناک لگانا جائز ہے۔ یوں ہی ملتے دانت کو سونے کے تار سے باندھ لینا مباح ہے کہ سونے میں میل سے بدبو پیدا نہیں ہوتی ۱۴ علامہ علاؤ الدین ہسکلی فرماتے ہیں:

ولا يشد سنہ المتحرك بذهب بل الفضة وجوزهما محمد ويتخذ انفًا ۱۵

اور اپنے ملتے دانت کو سونے کے تار سے نہ باندھے بلکہ چاندی سے باندھے اور (امام) محمد نے چاندی

اور سونے دونوں سے جائز کہا ہے۔ اور سونے سے ناک بنائے ۱۵

یہ حدیث نیل پالش کے ساتھ وضو و غسل کے جواز میں، خصوصی اہمیت کی حامل ہے۔ آپ نے ملاحظہ فرمایا کہ حضرت عرفجہ نے پہلے چاندی کی اور پھر سونے کی ناک لگوائی۔ یہ ناک جسامت کی حامل تھی۔ جس نے جلد حقیقی کو چھپا لیا تھا۔ یہ صحابی اس مصنوعی ناک کے ساتھ وضو اور غسل فرماتے رہتے تھے۔ ظاہر ہے کہ یہ ناک انکی اصلی تو نہ تھی بلکہ اطلاقی تھی، مگر اس جلد اطلاقی کو، جلد اصلی کے قائم مقام ہی سمجھا جاتا تھا۔ اس لیے انہیں وضو اور غسل کے وقت ناک ہٹانے کی ضرورت نہیں تھی۔ گو ناک کے نیچے کی جگہ (جو کہ جلد حقیقی پر مشتمل تھی) تنگ رہتی تھی۔ مگر جلد اطلاقی کو کھلی طور پر جلد حقیقی پر محمول کیا جاتا تھا۔ میں یہ کہتا ہوں کہ نیل پالش کا مسئلہ بھی اس حدیث کی رو سے سمجھا جاسکتا ہے۔ نیل پالش دراصل جلد اطلاقی کے حکم میں ہے۔ جو جلد حقیقی کو چھپا دیتی ہے۔ اس لیے بھی طور پر اسے حضرت عرفجہ کی ناک کی طرح، جلد حقیقی پر محمول کیا جاسکتا ہے۔

اب آئیے اس مسئلہ کو ایک نئی جہت سے سمجھنے کی کوشش کرتے ہیں۔

لفظ اسلامی کا ایک قرآنی اصل "عدم حرج" ہے۔ اور اس اصول کی سند یہ ہے۔

ما يريد الله ليجعل عليكم من حرج۔ (المائدہ ۶)

اللہ نہیں چاہتا کہ تم پر کوئی غمی کرے۔

اس لیے ہمارے فقہاء کرام، استنباط احکام اور تخریج مسائل میں بہت سے موقعوں پر اس اصول سے فائدہ اٹھاتے ہیں۔ یہ اصول قرآن کے جس سلسلہ احکام میں وارد ہوا ہے، حسن اتفاق کہ وہ احکام، وضو، غسل اور خیم کے تعلق سے ہی آئے ہیں۔ اس تعلق سے یہ نکتہ پیدا ہوتا ہے کہ مذکورہ بالا احکام میں "عدم حرج" کا اصول خصوصیت کے ساتھ ملحوظ خاطر رکھا جائے گا۔ اس لیے اس باب میں فقہائے کرام کر چاہئے کہ وہ اپنے فتاویٰ میں رخصتوں اور سہولتوں کو ملحوظ رکھیں۔ نہ یہ کہ آسان اور رواں چیزوں کے اپنے فتوؤں سے مشکل بنادیں جو کہ شارع کی مشاکل کے خلاف ہے۔

یہ اصول (عدم حرج) ایک اور مقام پر بائیں الفاظ آیا ہے۔

ما جعل عليكم في الدين من حرج۔ (نہج ۸۷)

دین کے معاملے میں (اللہ نے) تم پر کوئی غمی نہیں رکھی۔

علمائے تفسیر نے اس "حرج" (غمی) پر متعدد مباحث پیش کئے ہیں کسی نے اسے قصر صلوة

طلاق) ملحدہ کر دیں۔

اور سب سے اہم بات یہ کہ اس حرج سے نکالنے کے لئے اللہ تعالیٰ نے خود اپنے ہی مصلحت کو منتخب فرمایا تاکہ عدم الحرج کا قرآنی اصول، خود اس کے ہی محترم کے مصلحت عمل سے مجسم و مفسر ہو۔ ماکان علی النبی من حرج فیما فرض اللہ لہ۔ (الاحزاب/ ۳۸)
 نبی پر اس امر میں کوئی حرج نہیں، جو اللہ نے اس کے لئے مقرر کیا ہے۔
 عدم حرج کے سلسلے میں قرآن اور صاحب قرآن کا ملازم آپ نے ملاحظہ کیا۔
 اب آئیے فقہ اسلامی کے ایک اور قرآنی اصول "قلت تکلیف" کی طرف اور دیکھیں کہ یہ اصول اس ضمن میں ہماری کیا رہنمائی کرتا ہے۔ وہ اصول قرآن کی اس آیت میں موجود ہے۔ یرید اللہ

بکم اليسر ولا یرید بکم العسر۔ (البقرة/ ۱۸۵)

اللہ تمہارے حق میں آسانی چاہتا ہے۔ دشواری نہیں چاہتا۔

قلت تکلیف کا اصول، دراصل عدم حرج کے اصول کا لازمی نتیجہ ہے۔ کیونکہ کثرت تکلیف میں مختلف قسم کی تنگیوں اور دشواریاں ہیں۔ اگر قرآن کے بیان کردہ اوامر و نواہی کے احکام کا جائزہ لیا جائے تو پتہ چلے گا کہ وہ تعداد میں بہت تھوڑے ہیں۔ اور جو ہیں وہ غیر ضروری تفصیلات سے سہرا ہیں۔ اس لئے ہر ایک کے لئے سیرا تعمیل ہیں۔

بلاشبہ جو لوگ قرآن مجید پر عمل کرتا چاہیں، ان کے لئے کوئی دشواری نہیں ہے۔ اور اس دعویٰ کی دلیل قرآن کی یہ آیت ہے۔ یا ایہا الذین امنوا لا تستلوا عن اشیاء ان تبدلکم تسوا کم وان تستلوا عنها حین یفزل القرآن تبدلکم۔ (المائدہ/ ۱۰۱)

اے ایمان والو! تم ایسی چیزوں کی نسبت سوال مت کیا کرو، (جن پر قرآن خاموش ہو) کہ اگر وہ تمہارے لئے ظاہر کر دی جائیں تو تمہیں بری لگیں (اور تمہیں مشقت میں ڈال دیں) اور اگر تم ان کے بارے میں اسوقت سوال کرو گے، جبکہ قرآن نازل کیا جا رہا ہے تو وہ تم پر (نزول حکم کے ذریعے) ظاہر (یعنی متعین) کر دی جائیں گی (جس سے تمہاری صوابیہ قسم ہو جائیگی اور تم ایک ہی حکم کے پابند ہو جاؤ گے) اللہ نے ان (سوالوں) سے درگزر فرمایا ہے۔

آیت سے معلوم ہوتا ہے کہ وہ سوالات جن سے مسلمانوں کو روکا گیا تھا۔ یہ ان چیزوں سے متعلق تھے۔ جبکہ اللہ تعالیٰ نے معاف فرمادیا ہے۔ (یعنی جنگی متعین حلت و حرمت سے سکوت اختیار فرمایا ہے) بنا بریں، ان کے متعلق، لوگوں کا کچھ پوچھنا ان کے لئے مخصوص و معین احکام کا سبب ہو سکتا تھا۔ جبکہ

سے تعبیر کیا ہے، کسی نے مریض اور مسافر کے لئے روزہ کی رخصت پر، کسی نے اسے بیمار کے لئے، بیٹھ کر نماز پڑھنے پر مجبور کیا ہے۔ تو کسی نے اندھے، لنگڑے، اور مریض پر جہاد فرض نہ ہونے پر۔ مگر چونکہ یہ سب احکام، عدم حرج کے اصول کے تحت ہیں۔ اس لئے سبھی درست ہیں۔ اس مقام پر یہ آیت، جس سیاق میں آئی ہے۔ انہیں کسی مخصوص قسم کی تنگی کی طرف اشارہ نہیں کیا گیا ہے۔ اس لئے یہ فقرہ ہر اقسام کی تنگیوں پر مجبور کیا جائے گا۔ پس نیک پالش کے ساتھ وضو کا عدم جواز فقہی احکام میں تنگی کا آئینہ دار اور اصول عدم الحرج کا تقیض معلوم ہوتا ہے۔ اس بناء پر ضروری ہے کہ اس تنگی کو کفرافی سے اور مشکل کو آسانی سے بدل جائے تاکہ وہ خواتین جو نیک پالش کے عذر کی بناء پر نماز کی ادائیگی سے محروم ہو جاتی ہیں، وہ پوری دلچسپی اور یکسوئی کے ساتھ نماز کو بحسن و خوبی ادا کر سکیں۔

اس مسئلہ کی شدت اس وقت زیادہ نمایاں ہوتی ہے۔ جب خواتین دلہن بنی ہوتی ہیں۔ ضروری میک اپ کی صورت میں ان کے ہاتھ پاؤں میں مہندی اور ناخنوں پر پالش لگی ہوتی ہے اور ساتھ ساتھ انکی دیگر رشتہ دار خواتین بھی تقریب کی مناسبت سے ناخن پالش لگائی ہوتی ہوتی ہیں۔ پھر ایسے موقعوں پر بھلا انکی نمازیں کیسے درست قرار دی جاسکتی ہیں؟ کیونکہ نیک پالش کی وجہ سے ان کے وضو کو وضو بھی نہیں بنانا چاہتا۔

اسی طرح نئی نوہلی دلہن شب عروسی کے بعد، جب غسل جہا بہت کرتی ہے تو وہی تنگ نظری ایک بار پھر اس کا تعاقب کرتی ہے۔ اور دلہن کو محض نیک پالش کی وجہ سے مقبول ہونے کے باوجود چاک قرار دے دیا جاتا ہے۔ اور اسکی ناپاکی کا عرصہ نہ جانے کتنے دنوں تک قائم رہتا ہے۔ بہر حال ان مسئلوں کی وجہ سے ہماری خواتین، ان دنوں نماز ہی نہیں پڑھتی ہیں (الامشاء اللہ) یہ سارا وبال آخر کس کے سر جائے گا؟ نیک پالش کی وجہ سے نماز جیسے فرض کی ادائیگی سے روکنا، آخر کس مذہب کی خدمت ہے؟ ایسے موقعوں پر ایسی سختی مجھ سے بالاتر ہے۔

اصول عدم الحرج کو اس طرح بھی سمجھیں کہ سورۃ احزاب کے ایک مقام پر اپنے منہ بولے بیٹوں کی مطلق عورتوں سے نکاح کرنے کے باب کو عہد جاہلیت کا "حرج" قرار دے کر، مومنوں کو اسی "حرج" سے نکالا گیا ہے۔

لکی لا یكون علی المؤمنین حرج فی ازواج ادعیائہم اذا قضوا منہن و طرا۔

(الاحزاب/ ۳۷)

تاکہ مومنوں پر اپنے منہ بولے بیٹوں کی بیویوں کے بارے میں کوئی تنگی نہ رہے، جب وہ انہیں (بصورت

عدم سوال کی صورت میں کسی امر کے کرنے یا نہ کرنے کا اختیار، بہر حال ان کے پاس موجود تھا۔

اسی لئے جب رسول اللہ ﷺ سے حج کے متعلق دریافت کیا گیا کہ فسی کل عام (یعنی کیا یہ ہر سال فرض ہے) تو آپ نے فرمایا:

لو قلت نعم لو جبت۱۹

اگر میں ہاں کہہ دیتا تو تم پر فرض ہو جاتا۔

آپ کا یہ ارشاد اس امر کو واضح کرتا ہے کہ شریعت میں "قلت تکلیف" کے اصول کو اختیار کیا گیا ہے۔ آیت سے یہ بھی معلوم ہوتا ہے کہ جسطرح شریعت کا نہ ہونا عالم انسانیت کے لئے موجب تکلیف ہے۔ اسی طرح معمولی معمولی باتوں میں متعین احکام بھی موجب تکلیف ہو جاتے ہیں۔ اس لئے قرآن کریم نے افراط و تفریط سے بچتے ہوئے، نہ صرف اعتدال کا پہلو اختیار فرمایا ہے۔ بلکہ یہ طریق بھی اختیار فرمایا ہے کہ چھوٹی چھوٹی باتوں میں احکام جاری نہ کیئے جائیں بلکہ اسے لوگوں کی صوابدید پر چھوڑ دیا جائے تاکہ وہ اپنے زمانوں میں قرآن کی ابدی رہنمائی میں اپنے اپنے حالات و ضروریات کے لحاظ سے اپنا سفر زندگی جاری رکھیں۔

قلت تکلیف کے اصول کے پیش نظر یہ آیت بھی خصوصی اہمیت کی حامل ہے۔

یورید اللہ ان یخفف عنکم۔ (النساء ۲۸)

اللہ تم سے (مشکل احکام کا) بوجھ ہلکا کرنا چاہتا ہے۔

اس آیت کی تفسیر میں علامہ قلام رسول سعیدی رقمطراز ہیں: جب کسی مسئلہ میں علماء اور فقہاء کے مختلف قول ہوں تو مستفیان کرام کے اسی قول پر فتویٰ دینا چاہیے، جو مسلمانوں کے لئے آسان ہو۔ امام احمد رضا قادری (متوفی ۱۳۳۰ھ) لکھتے ہیں۔ مقاصد شرع سے ماہر خوب جانتا ہے کہ شریعت مطہرہ و رفیعہ تیسیر (آسانی اور تخفیف) پسند فرماتی ہے۔ نہ کہ معاذ اللہ تشدید و تعصیق (سختی و تنگی) لہذا جہاں ایسی دقتیں واقع ہوئیں، علمائے کرام انہیں (ان ہی) روایات کی طرف جھکے ہیں۔ جسکی بناء پر مسلمان تنگی سے بچیں۔

چونکہ شریعت کے سارے احکام میں انسان کی سہولتوں کا لحاظ رکھا گیا ہے اس لئے شریعت کے ماہرین کو بھی اس امر کا لحاظ رکھنا ہوگا۔ اور انسانی کمزوریوں اور ضرورت کو مد نظر رکھتے ہوئے غیش آمدہ مسائل و احکام کے ضمن میں قرآن کے رہنما اصولوں کو عملاً اختیار کرنا ہوگا۔

اب وہ احادیث ملاحظہ فرمائیے، جو مانعین اپنے حق میں پیش کر سکتے ہیں۔

حدیث نمبر ۱۔

وعن عبد اللہ بن عمرو قال رجعنا مع رسول اللہ ﷺ من مکة الى المدينة حتی اذا کنا بحناء بال طریق تعجل قوم عند العصر فتوضاوا و او هم عجال فانتهینا الیہم واعقابہم تلوح لم یستہا الماء فقال رسول اللہ ﷺ ویل للاعقاب من النار اسبقوا الوضوء۔

ترجمہ: ابن عمر رضی اللہ تعالیٰ عنہ سے روایت ہے کہ ہم رسول اللہ ﷺ کے ساتھ مکہ سے مدینہ کی طرف لوٹے۔ حتیٰ کہ جب ہم اس پانی پر پہنچے، جو راہ میں تھا تو عصر کے وقت، ایک قوم نے جلدی کی کہ جلدی میں وضو کیا۔ ہم ان تک پہنچے انکی ایڑیاں چمک رہی تھیں۔ جنہیں پانی نہیں لگا تھا۔ جب رسول اللہ ﷺ نے فرمایا۔ ان ایڑیوں کے لئے آگ کا ویل ہے۔ وضو پورا کرو۔ ۱۸

حدیث نمبر ۲۔

وعن علی قال قال رسول اللہ ﷺ من ترک موضع شعرة من جنابة لم یفسلها فعل بها کذا و کذا من النار۔ ۱۹

ترجمہ: حضرت علی رضی اللہ تعالیٰ عنہ سے روایت ہے کہ فرمایا رسول اللہ ﷺ نے کہ جو جنابت میں ایک بال کی جگہ چھوڑ دے، جسے نہ دھوئے تو آگ میں ایسا ایسا (یعنی طرح طرح کا) عذاب دیا جائے گا۔ مذکورہ بالا ہر دو نمائندہ حدیثیں آپ نے دیکھیں۔ پہلی حدیث میں "شنگ ایڑیوں" پر آگ کے عذاب کی وعید ہے۔ جبکہ دوسری میں، ایک بال برابر جگہ شنگ رہ جانے پر بھی عذاب نازکی وعید بلکہ وعید شدید ہے۔ پہلی حدیث، وضو کے تعلق سے آئی ہے۔ اور دوسری غسل کے تعلق سے۔

علم حدیث میں دو چیزیں بنیادی نوعیت کی حامل ہوتی ہیں۔ ۱۔ سند ۲۔ متن

سند کو دیکھنے کے لئے روایت کے اصول اور متن کو دیکھنے کے لئے درایت کے اصول دیکھے جاتے ہیں۔ ان اصولوں کو جانے بغیر، ہم حدیث کا دعویٰ، انتہائی غیر معقول ہے۔ ان اصولوں کے حوالے سے متعدد کتب و رسائل معرض تحریر میں آئے ہیں۔ چنگے لکھنے والوں نے شخص و جتو کے بعد، ذخیرہ احادیث سے موضوع روایات کو جن جن کرا لگ کیا ہے۔ اور بعد کے لوگوں نے بار بار اپنی کتابوں میں ان اصولوں کو ہرایا ہے تاکہ صحیح اور غلط کے درمیان امتیاز قائم ہو سکے۔

شاہ عبدالعزیز محدث دہلوی رحمۃ اللہ تعالیٰ علیہ نے بھی اسی سلسلے میں عقائد، تافہ کے عنوان سے ایک مختصر علمی رسالہ یادگار چھوڑا ہے۔ جس میں موضوع احادیث کی معرفت کے گیارہ اصول بیان کیئے

کئے ہیں۔ میں یہاں انکی کتاب سے فقط ایک اصول کا حوالہ دینا چاہوں گا۔ وہ فرماتے ہیں:

”افراط در وعید شدید بر گناہ صغیرہ یا افراط در وعد عظیم بر فعل قلیل، چنانچہ من صلی رکعتین فله سبعون الف دار فی کل دار سبعون الف بیت وفی کل بیت سبعون الف سریر علی کل سریر سبعون الف جاریۃ بلکہ احادیث این نسق را خواہ در ثواب باشد خواہ در عذاب موضوع باید شناخت“ ۴۰

ترجمہ: صغیرہ گناہ سے ڈرانے میں حد سے زیادہ مبالغہ کیا گیا ہو، یا عظیم بر فعل قلیل کا مستحق قرار دیا گیا ہو۔ جیسا کہ کہا گیا ہے۔ جس نے دو رکعت نماز پڑھی اسکے لئے ستر ہزار مکان ہیں۔ اور ہر مکان میں ستر ہزار کمرے ہیں۔ اور ہر کمرے میں ستر ہزار تخت ہیں، اور ہر تخت پر ستر ہزار لوہے کی تختیاں ہیں۔ اس قسم کی حدیثیں، خواہ ثواب کے متعلق ہوں یا عذاب کے انہیں جعلی اور موضوع سمجھنا چاہیے۔

اس اصول کو سامنے رکھتے ہوئے مذکورہ بالا دونوں روایات کو پڑھیے آپ کی عقل سلیم خود فیصلہ کرے گی۔ مجھے اس ضمن میں کچھ کہنے کی ضرورت نہیں۔ سوائے اس کے کہ معمولی گناہ پر وعید شدید، حضور نبی ﷺ کی ذات سے کسی طرح بھی مناسبت نہیں رکھتی۔ اور یہاں معاملہ کسی گناہ کا بھی نہیں بلکہ ایک ایسے عمل کا ہے جو اصلاً حقیل خداوندی میں کیا جاتا ہے۔ پھر اس عمل کی ادائیگی میں بیویا اتفاقاً کوئی کوتاہی یا خطا واقع ہو جاتی ہے۔ تو اسے قابل غور و درگزر ہونا چاہیے نہ کہ لائق وعید شدید جیسا کہ اوپر یہ قرآنی اصول مذکور ہوا:

لیس علیکم جناح فیما اخطاتم بہ ولكن ما تعددت قلوبکم وکان اللہ غفوراً رحیماً۔ (الاحزاب/۵)

ترجمہ: اور تم پر اس بار سے میں کوئی مواخذہ نہیں جو تم سے خطا واقع ہو ایتہ و قابل مواخذہ ہے جو تم دل کی آمادگی کے ساتھ جان بوجھ کر کرو۔ اللہ بخشنے والا، رحم فرماتے والا ہے۔

دوسرے یہ کہ یائمنین کی پہلی حدیث، جس باب میں آئی ہے وہ باب سنن الوضو ہے۔ کیا مطلب؟ مطلب یہ کہ وضو کی سنتوں کا باب۔

اب ایک اور روایت ملاحظہ فرمائیے، جو یائمنین اپنے حق میں استعمال کر سکتے ہیں۔

عن جابر قال اخبرنی عمر بن الخطاب ان رجلاً توضأ فترك موضع ظفر علی قدمه فابصره النبی ﷺ فقال ارجع فاحسن وضوئک فارجع ثم صلی ۴۱

ترجمہ: حضرت جابر رضی اللہ تعالیٰ عنہ سے روایت ہے کہ حضرت عمر بن خطاب رضی اللہ تعالیٰ عنہ بیان

کرتے ہیں کہ ایک شخص نے وضو کیا اور اپنے سر میں ناخن چبھتی جگہ چھوڑ دی جس پر ﷺ نے اسکو دیکھا تو فرمایا جاؤ ابھی طرح وضو کرو۔ وہ واپس گیا اور پھر نماز پڑھی۔

یہ حدیث جس باب کے تحت آئی ہے اس کا عنوان ہے:-

باب وجوب استیعاب جمیع اجزاء محل الطہارۃ۔

یعنی تمام اعضاء وضو کو مکمل طور پر دھونے کا احتیاب۔ یہاں وجوب کا ترجمہ احتیاب میں نے نہیں کیا۔ بلکہ شیخ الحدیث علامہ غلام رسول سعیدی نے کیا ہے ۴۲ چونکہ وجوب، احتیاب کے لئے بھی آتا ہے۔ اس لئے یہاں لفظ ”احتیاب“ نے ”وجوب“ کا معنی متعین کر دیا ہے۔ مطلب یہ ہے کہ اس شخص کا دوسری مرتبہ وضو کرنا اس امر کو مستلزم نہ تھا کہ اس کا وضو نہیں ہوا۔ بلکہ مطلب یہ تھا کہ ”بہترین وضو“ نہ تھا۔ اس سے ثابت ہوتا ہے کہ ”بہترین وضو“ وہ ہے۔ جس میں اعضاء وضو کے کسی جز کی طہارت کا ترک نہ پایا جاتا ہو۔ اور یہ امر احتیاب میں آتا ہے نہ کہ وجوب میں۔

آخر میں یہ امر گوش گزار کرنا چاہوں گا کہ نیل پاش کے ساتھ وضو اور غسل کے جواز کا مسئلہ تقریباً اٹھارہ سال پہلے اپنے عہد کے مشہور و معروف عالم، مفتی اہلسنت، مفتی سعید شجاعت علی قادری رحمتہ اللہ تعالیٰ علیہ (سابق جسٹس فیڈرل شریعت کورٹ آف پاکستان، وسابق ممبر اسلامی نظریاتی کونسل، حکومت پاکستان) نے بھی اپنی کتاب ”فتاویٰ اہلسنت“ میں ”وضو کے فرائض“ کے زیر عنوان تحریر فرمایا ہے۔ ذیل میں انکی کتاب سے ایک اقتباس پیش خدمت ہے۔ فرماتے ہیں:

جس چیز کی آدمی کو عموماً یا خصوصاً ضرورت پڑتی رہتی ہے اور انکی نگہداشت و احتیاط میں حرج ہو۔ ناخنوں کے اندر یا اوپر کسی دھونے کی جگہ اسکے گلے رہ جانے سے اگرچہ جرم دار ہو، اگرچہ اسکے نیچے پانی نہ نہیے، اگرچہ سخت چیز ہو، وضو ہو جائے گا۔ جیسے پکانے گوشت دھونے والوں کے لئے آٹا، انگریز کے لئے رنگ کا جرم، عورتوں کے لئے مہندی کا جرم، لکھنے والوں کے لئے روشنائی کا جرم، مزدور کے لئے گارامٹی، عام لوگوں کے لئے کوئے یا پلک میں سرمہ کا جرم اسی طرح بدن کا میل، منی، خباہ، بکھی، پھھر کی بیٹ وغیرہ (بہار شریعت) یہی حال نیل پاش کا ہے کہ اسکے ساتھ وضو اور غسل ہو جائے گا ۴۳

یہی کتاب کے ص ۸۸ پر ”غسل کرنے کے مسائل“ کے زیر عنوان لکھتے ہیں:

روٹی پکانے والوں کے ناخنوں میں آٹا، کاتبوں کے ناخنوں پر سیاہی، اسی طرح دوسرے کام کرنے والوں کے ناخنوں پر اگر کوئی جسم دار چیز ہو اور اسکے چھڑانے میں دقت ہو تو وضو اور غسل بلا چھڑائے ہو جائے گا۔ اسی طرح عورتوں کی نیل پاش اگر بآسانی ناخنوں سے نہ چھوٹ سکے تو بھی وضو اور

عسل ہو جائیگا۔

مفتی صاحب کے فتویٰ یارائے کی سند کے لیے شیخ محمد امین المروف ابن عابدین شامی کا یہ حوالہ پیش نظر رہے:-

ولا يمنع الطهارة ونیم ذیاب وبرغوث لم یصل الماء تحته وحناه ولو جر منه به یفتی ودرن ودهن وتواب وطین۔ (ج ۲۳)

کھمی اور پتو کی بیٹ مانع طہارت نہیں، گو اس کے نیچے پانی نہ پہنچ سکے مہندی اگرچہ جرم دار ہو، اکھیں بھی یہی فتویٰ ہے اور میل، تیل، مٹی اور کچھڑ میں بھی یہی فتویٰ ہے۔

ہمارے سلسلہ بیان کی آخری روایت ملاحظہ ہو:

اومات امرأة من وراء ستر بیدھا کتاب الی رسول اللہ فقبط رسول اللہ یتبہ یدہ فقال ما ادری اید رجل ام ید امرأة قالت بل ید امرأة قال کو کنت امرأة لغیرت اظفارک سندہ حسن۔ ۲۵

ایک عورت نے جس کے ہاتھ میں کوئی تحریر تھی، پردے کے پیچھے سے رسول اللہ ﷺ کی طرف اشارہ کیا تو نبی ﷺ نے اپنا ہاتھ روک لیا۔ فرمایا میں نہیں جانتا کہ مرد کا ہاتھ ہے یا عورت کا۔ وہ بولی عورت کا ہاتھ ہے۔ فرمایا اگر تو عورت ہوتی تو اپنے ہاتھوں کو حلیف کر لیتی۔ (یعنی رنگ لیتی)

اس روایت کی رو سے عورتوں کو اپنے ناخن رنگ لینے چاہئیں رنگنے کا یہ عمل مہر رسالت ﷺ میں مہندی سے ہوتا تھا۔ مگر فی زمانہ کیسائی عمل سے ایک ایسی جھوٹائی مٹی ہے جو ناخنوں کے رنگنے کے کام آتی ہے۔ اور جسے عرف میں نیل پالش کہتے ہیں۔ اس لیے اگر کوئی عورت اپنے ہاتھوں کو حلیف کرنے کے لئے پالش یا مہندی کا استعمال کرے تو اس سے نفس مسئلہ میں کوئی فرق نہیں پڑتا۔ بلکہ دونوں صورتوں میں حکم رسول ﷺ کی پیروی ہوتی ہے۔

نیل پالش کے خلاف یہ استدلال کرنا کہ چونکہ اسکی رنگت جسم دار ہے جو مانع ایصال الماء ہے اور پانی کو ناخن تک پہنچنے نہیں دیتی۔ اس لیے اس سے وضو اور غسل نہیں ہوتا۔ یہ استدلال منشاء کلام کے خلاف دکھائی دیتا ہے۔ کیونکہ شارح کا مقصد ناخنوں میں کسی رنگ سے تبدیلی پیدا کرنے کا ہے۔ نہ کہ یہ ظاہر کرنے کا فلاں متعین چیز سے حلیف کرو اور فلاں چیز سے نہ کرو۔ ناخنوں کو رنگنے کا عمل اب اس پہلو سے دیکھیے:

انسانی جسم میں ایک چیز کھال ہے جسے جلد یا چمڑہ کہتے ہیں۔ دوسری چیز ناخن ہے۔ جس پر

جلد کا اطلاق کھمی طور پر کیا جاتا ہے نہ کہ حقیقی طور پر اور تیسری چیز بال ہے۔

انسانی جلد پر ناخنوں اور بالوں کا وجود اس امر کا اعلان ہے کہ یہ دونوں چیزیں، جلد نہیں بلکہ جلد پر اضافہ ہیں۔ یہی وجہ ہے کہ ہم اپنی کھال یا جلد نہیں کاٹتے جبکہ ناخن اور بال بار بار کاٹتے ہیں وہ بڑھتے رہتے ہیں اور ہم کاٹتے رہتے ہیں۔ اس لیے ناخنوں اور بالوں کو عام جلد کی طرح سمجھنا اور ان پر جلد کے احکام لگانا کسی طرح بھی ٹھیک نہیں ہے۔

جس طرح بالوں کو خضاب (یعنی کیسائی رنگ) سے رنگا جاتا ہے اور ان کے رنگنے پر بالعموم جواز کا فتویٰ دیا جاتا ہے۔ اسی طرح ناخنوں کو بھی نیل پالش (یعنی کیسائی رنگ) سے رنگنے پر کوئی اعتراض نہیں ہونا چاہیے۔ کیونکہ یہ دونوں بھی جلد پر اضافہ ہیں۔ اور دونوں کو ایک ہی حکم میں لیا جانا چاہیے۔

حوالہ جات

- ۱۔ الہدایہ (اولین) کتاب الطہارۃ ص ۱۶، امام مرغینانی (متوفی ۵۹۳ھ) ناشر قرآن محل، مقابل مولوی مسافر خانہ، کراچی، مناشاعت درج نہیں۔
- ۲۔ الصبح النوری اردو ترجمہ و شرح مختصر القدوری، ص ۳۳، شارح مولانا محمد منیف گنگوہی، کتب خانہ مجیدیہ، ملتان، مناشاعت درج نہیں۔
- ۳۔ تفسیر حنفی، جلد چہارم ص ۱۳، مولانا شاہ عبدالحق حنفی، الفیصل ناشران داتا جبران کتب، غزنی اسٹریٹ، اردو بازار، لاہور، مناشاعت درج نہیں۔
- ۴۔ ایضاً ص ۱۴
- ۵۔ مختصر القدوری، کتاب الطہارۃ ص ۱۸، ابوالحسن احمد بن البغدادی الحنفی المعروف بالقدوری (متوفی ۳۲۸ھ)، مکتبہ خیر کثیر، آرام باغ، کراچی، مناشاعت درج نہیں۔
- ۶۔ ردواہ ابن ماجہ رقم الحدیث ۷۰۷، بحوالہ مشکوٰۃ المصابیح، ابواب الطہارۃ و مناسکھا۔
- ۷۔ جامع الترمذی، جلد اول، ابواب الطہارۃ، رقم الحدیث ۹۸۰
- ۸۔ صحیح مسلم، جلد اول، رقم الحدیث ۶۵۵
- ۹۔ سنن ابی داؤد، جلد اول، کتاب الطہارۃ، رقم الحدیث ۲۵۵۰
- ۱۰۔ الصبح النوری اردو ترجمہ و شرح مختصر القدوری ص ۳۵

۱۲۔ مختصر القدری، کتاب الطہارۃ ص ۲۰

۱۳۔ رد الوتر ندی و الیوداؤ و النسانی بحوالہ مشکوٰۃ المصابیح، باب الحاکم

۱۴۔ المراقۃ المناجیح اردو ترجمہ و شرح مشکوٰۃ المصابیح، جلد ششم ص ۱۳، مفتی احمد یار خاں نعیمی، ضیاء القرآن پبلی کیشنز، لاہور۔ سنا شاعت درج نہیں

۱۵۔ غایۃ الاوطار، ترجمہ اردو و ردی، جلد چہارم، کتاب المظہر والابانہ ص ۲۰، مترجم مولوی خرم علی، مطبع نانی مشی، بول کشور، لکھنؤ، ۱۸۶۷ء

۱۶۔ رد الوتر و النسانی والدارمی، بحوالہ مشکوٰۃ المصابیح، کتاب المناک

۱۷۔ تیان القرآن، جلد دوم ص ۶۳۳، فرید یک اشال، اردو بازار، لاہور۔ ۲۰۰۰ء، بحوالہ فتاویٰ رضویہ، جلد پنجم، کتاب الزکاح ص ۲۱، مطبوعہ مکتبہ رضویہ، کراچی۔

۱۸۔ رد الوتر مسلم، رقم الحدیث ۴۷۸، بحوالہ مشکوٰۃ المصابیح، باب سنن الوضوء، الفصل الاول۔

۱۹۔ رد الوتر و الیوداؤ و النسانی والدارمی، بحوالہ مشکوٰۃ المصابیح، باب غسل، الفصل الثانی۔

۲۰۔ بحوالہ نافذہ ص ۲۳۔ ۲۵، نور محمد، کارخانہ تجارت کتب، آرام باغ، کراچی طبع اول ۱۹۶۲ء

۲۱۔ صحیح مسلم، رقم الحدیث ۴۸۳

۲۲۔ شرح صحیح مسلم، جلد اول، کتاب الطہارۃ ص ۸۹۳، فرید یک اشال، اردو بازار۔ لاہور، الطبع الاساسی

۱۹۹۷ء

۲۳۔ فقہ المسلمین، جلد اول، ص ۸۲، مدینہ پبلشنگ کمپنی، ایم اے جناح روڈ، کراچی، سال طبع ۱۹۸۸ء

۲۴۔ رد المحتار علی در المختار، حاشیہ ابن عابدین شامی، جلد اول ص ۷۲، مکتبہ ماجدیہ، عید گاہ، طوفی روڈ، کوئٹہ،

الطریقۃ الاولیٰ۔ ۱۳۹۹ھ

۲۵۔ سنن ابی داؤد، رقم الحدیث ۷۶۵، کتاب الترمذی

برتر از اندیشہ سود و زیاں ہے زندگی
ہے کبھی جاں اور کبھی تسلیم جاں ہے زندگی

کیا حساب تقویم کی رو سے سنہ ہجری کے دن اور تاریخ کا تعین ہو سکتا ہے؟

مولانا محمد عبدالرشید نعمانی

سابق نائب شیخ الحدیث جامعہ اسلامیہ بہاولپور (پنجاب)

بانی مدیر، ماہنامہ بینات، کراچی

فرنگیوں کے دور اقتدار سے پہلے ہمارے یہاں سنہ ہجری کا عام رواج تھا اور روزمرہ کی زندگی میں تمام چھوٹے بڑے واقعات کے سلسلہ میں ہم اسی سنہ کے ماہ و تاریخ کو استعمال کیا کرتے تھے، چنانچہ اسی دستور کے مطابق تمام مسلمان مورخین و واقعہ نگاری کے سلسلہ میں ہر دن کی وہی تاریخ قلمبند کرتے تھے جو اس روز ان کے یہاں رویت ہلال کے شرعی ثبوت کی بنا پر ہوتی تھی، لیکن فرنگیوں کے عہد اقتدار میں ہمارے ملک میں سنہ مسوی میلادی کا اتنا رواج ہوا کہ اس نے ہماری روزمرہ کی زندگی میں وہی جگہ لے لی جو اس سے پہلے ہمارے یہاں سنہ ہجری کی تھی، اور اسی انقلاب کا اب یہ اثر ہے کہ ہمارے مصنفین جب گزشتہ واقعات کی تاریخ لکھتے بیٹھتے ہیں تو پہلے دن اور تاریخ کا تعین نہ سکیں گے کیونکہ وہی سنہ مسوی میلادی کے اگر ضرورت ہوتی ہے تو کسی تقویم کی مدد سے جو اسی کلیہ حساب پر مبنی ہوتی ہے، جو سنہ مسوی میلادی کے اعتبار سے دن اور تاریخ کے استخراج کے لئے وضع کیا گیا ہے، سنہ ہجری کے دن اور تاریخ کو مطابق کر دیتے ہیں، اس طرز عمل سے بعض لوگوں کو یہاں تک غلط فہمی ہو گئی ہے کہ مسلمان مورخین نے واقعات کے سلسلہ میں جس دن اور تاریخ کا ذکر کیا ہے اگر وہ اس تقویم اور کلیہ حساب کے مطابق نہ ہوں تو قطعاً غلط ہیں، اسی غلط فہمی میں انہوں نے بہت سے مسلمہ تاریخی حقائق کا نہایت شد و مد سے انکار کیا ہے، جو

سراسر ان کی نادانی اور علم تقویم سے ناواقفیت کا نتیجہ ہے۔

ہر مسلمان جانتا ہے کہ ”تاریخ ہجری“ میں مہینوں کا شمار ”رویت ہلال“ سے ہوتا ہے نہ کہ منجوں کے حساب و شمار سے، اس لئے تمام مسلمان مورخین واقعات کی تفصیلات بتاتے وقت اسی دن اور تاریخ کا ذکر کرتے ہیں جو رویت ہلال کے حساب سے اس وقت ان کے یہاں ہوتی ہے، اور اہل علم یہ بھی جانتے ہیں کہ اختلاف مطالع کے اعتبار سے چاند دیکھنے میں مختلف ملکوں کے اندر ایک دو دن کا فرق ہو جاتا معمولی بات ہے، اس لئے ایک دو دن کے معمولی فرق کی بنا پر مورخین کی تکذیب کرنا دانشمندی نہیں ہے۔

رویت ہلال سے تعیین اوقات

”رویت ہلال“ سے تعیین اوقات کی تعلیم خود قرآن مجید میں موجود ہے۔

يَسْتَفْتُونَكَ عَنِ الْاَهْلِةِ. قُلْ هِيَ مَوَاقِيتُ لِلنَّاسِ وَالْحَاجِجِ.

ترجمہ: آپ سے لوگ نئے چاندوں کے بارے میں دریافت کرتے ہیں، آپ کہہ دیجئے کہ وہ لوگوں کے لئے اور حج کے لئے مقررہ اوقات ہیں۔

اس سے معلوم ہوا کہ دنیاوی معاملات یا شرعی حسابات سب میں دنوں مہینوں اور سالوں کی تاریخوں کا حساب رویت ہلال سے ہوگا۔ ملک العلماء قاضی شہاب الدین دولت آبادی تفسیر ”بحر مواج“ میں آیت بالا کی تفسیر کرتے ہوئے رقمطراز ہیں:

”معنی آتست، مگو ماہیا نواز بدائع مخلوقات است، مرمردماں راعلامات اوقات است کہ ہاں تقدیر مناسبہائے حلول و نہا و مدت عمر ما و مدت زنان و مدت حمل و اوضاع ایشان و ماہ رمضان کہ ماہ میام است و ماہ عید کہ از شعائر اسلام است و مانند آں بدانند، اقامت و وظائف دنیا و دین و معرفت مشہور و مخفی بجای آوردن و محافظت کردن توانند۔“

معنی یہ ہیں کہ آپ فرمائیے، ماہ ہائے نورانی مخلوقات میں سے ہیں، یہ لوگوں کے لئے اوقات کی نشانیاں ہیں، جن کے ذریعہ وہ قرضوں کی میعاد کے مناسب اندازے، عمروں کی مدت، عورتوں کی عدت، ان خاص حالات، حمل کی مدت، ماہ رمضان جو روزوں کا مہینہ ہے، ماہ عید جو شعائر اسلام میں سے ہے۔ سال کا اتمام جو زکوٰۃ واجب ہونے کے لئے شرط ہے، اور اسی طرح دوسری چیزیں معلوم کرتے ہیں اور دین و دنیا کے کاروبار، مہینوں اور سالوں کا پیمانہ اور ان کی نگہداشت کرنا ان

ہی کی بدولت ان کے لئے ممکن ہوتا ہے۔

علامت وقت حج و زیارت بیت حرام کہ از معتلمات ارکان اسلام است دو ماہ شوال و ذی القعدہ و دو روز ذی الحجہ از غرہ شوال یعنی از عید الفطر تا عید الفی، و دروے اعمال حج از سنن و واجبات و فرائض صودی شود۔

تقریباً حج و زیارت بیت اللہ کے وقت کی علامت ہیں، جو اسلام کے بڑے ارکان میں سے ہے، یعنی شوال اور ذی القعدہ کے دو مہینے اور ذی الحجہ کے دس دن جو غرہ شوال یعنی عید فطر سے لے کر عید قرباں تک کا زمانہ ہے، اسی زمانہ میں حج کے اعمال اور اس کے سنن و واجبات و فرائض ادا کئے جاتے ہیں۔

اگرچہ مواقیت کے موم میں حج بھی آجاتا ہے، لیکن خاص طور پر اس کا دوبارہ اس لئے ذکر کیا گیا ہے کہ زمانہ جاہلیت میں عربوں نے حساب شمسی کے مطابق حج کرنا شروع کر دیا تھا، اور حساب شمسی سے مطابقت کی غرض سے نسبی سے کام لے کر قمری مہینوں میں اول بدل کر دیا کرتے تھے، اس لئے اللہ تعالیٰ نے خصوصیت کے ساتھ حج کے بارہ میں بھی انہیں رویت ہلال سے حساب لگانے کا پابند بنا دیا، علماء نے تصریح کی ہے کہ رویت ہلال کا اہتمام و انضباط فرض کفایہ ہے، تاریخ شاہد ہے کہ مسلمانوں نے اپنے تمام کاروبار میں ماہ و سال اور دن اور تاریخ کی تعیین کے لئے ہمیشہ ”رویت ہلال“ کا اعتبار کیا ہے، موجودہ زمانے میں ہمارے ملک میں سنہ صیوسی شمسی رائج ہے، یہ انگریزوں کے دور کی بری یادگار ہے، اور عام مسلمانوں کا باخضر ورت سنہ ہجری قمری اسلامی کو چھوڑ کر سنہ شمسی مسیحی کو اختیار کر لینا بڑے افسوس کی بات ہے۔

امت مسلمہ کے تمام فرقوں کا (باجتناب شیعہ اسماعیلیہ) اس امر پر اتفاق ہے کہ تمام احکام شرعیہ کا دار و مدار ”رویت ہلال“ پر ہے، نہ کہ حرکت قمری کے حساب و شمار پر، علامہ مورخ مقریزی اپنی مشہور کتاب المواقیت والاختیار فی الذکر الحفظ والاچار میں لکھتے ہیں:

وقد عرفت ان شهور تاریخ الهجرة قمرية وایام کل سنة منه عدتها ثلاث مائة واربعة و خمسون يوماً و خمس و سدن يوم و جميع الاحکام الشرعية مبنية على رؤية الهلال عند جميع فرق الاسلام ما عدا الشيعة فان الاحکام مبنية عندهم على عمل شهور السنة بالحساب على ما استقر في ذكر القاهرة و خلفائها.

تم جان چکے ہو کہ تاریخ ہجرت کے مینے قمری ہیں اور اس کے ہر سال کے ایام کی تعداد تین سو چوبیس (۳۵۴) اور ایک ٹس (۱۷۵) اور ایک سدس (۱۶۶) دن ہے اور سارے اسلامی فرقوں کے نزدیک تمام احکام شرعیہ چاند دیکھنے ہی پر موقوف ہیں سوائے شیعہ باطنیہ کے کہ ان کے یہاں ان احکام شرعیہ کا دار و مدار سال کے ان مہینوں پر ہے جو حساب سے بنتے ہیں جیسا کہ قاہرہ اور وہاں کے خلفاء کے تذکرہ میں تم کو معلوم ہوگا۔

ثم لما احتاج منجمو الاسلام الى استخراج ما لا بد منه من معرفة الاهلة وسمت القبلة وغير ذلك بنوا اذيا جهم على التاريخ العربى وجعلوا شهور السنة العربية شهراً كاملاً وشهراً ناقصاً وابتدؤا بها المحرم اقتداءً بالصحابه فجعلوا المحرم ثلاثين يوماً وصفر تسعة وعشرين يوماً وربيع الاول ثلاثين يوماً وربيع الآخر تسعة وعشرين يوماً وجمادى الاولى ثلاثين يوماً وجمادى الآخرة تسعة وعشرين يوماً ورجب ثلاثين يوماً، وشعبان تسعة وعشرين يوماً، ورمضان ثلاثين يوماً، وشوال تسعة وعشرين يوماً، وذا القعدة ثلاثين يوماً وذا الحجة تسعة وعشرين يوماً وزادوا من اجل كسر اليوم الذى هو خمس وسدس يوماً فى ذى الحجة اذ اسار هذا الكسر اكثر من نصف يوم فيكون شهر ذى الحجة فى تلك السنة ثلاثين يوماً ويسمون تلك السنة كبيسة و يصير عددها ثلاثاً وثلاثين يوماً وخمسين ويجتمع فى كل ثلاثين سنة من الكبيسة احد عشر يوماً، واللّٰه تعالى اعلم ۲

پھر جب ہمیں اسلام کو ضروری چیزوں کے دریافت کرنے کی حاجت پیش آئی، جیسے ہالوں کا معلوم کرنا یا ست قبلہ وغیرہ کا پتہ چلانا تو انھوں نے اپنی زبانوں (تقویموں) کی بنا تاریخ عربی پر رکھی اور عربی سال کے مینے اس طرح قرار دیے کہ ایک مہینہ کامل (یعنی تیس دن) اور ایک مہینہ ناقص (یعنی آنتیس دن کا) اور سال کی ابتداء صحابہ رضی اللہ عنہم کی اقتدا میں محرم سے رکھی، چنانچہ محرم کو تیس دن کا قرار دیا اور صفر کو آنتیس دن کا اور ربیع الاول کو تیس دن کا اور ربیع الثانی کو آنتیس دن کا، اور جمادى الاولى کو تیس دن کا اور جمادى الآخرة کو آنتیس دن کا، اور رجب کو تیس دن کا اور شعبان کو آنتیس دن کا، اور رمضان کو تیس دن کا اور شوال کو آنتیس دن اور ذی القعدة کو تیس دن کا اور ذی الحجہ کو آنتیس دن کا اور ایک دن کی اس کسر کی بناء

پر جو ایک ٹس (۱۷۵) اور ایک سدس (۱۶۶) کی وجہ سے ہوتی ہے۔ ذی الحجہ میں ایک دن کا اضافہ اس طریقہ سے کر دیا کہ جب یہ کسر نصف دن سے زیادہ ہو جائے تو اس سال کا ماہ ذی الحجہ تیس دن کا ہوگا اور اس سال کو "سال کبیہہ" کہتے ہیں اور یہ سال تین سو چوبیس دن کا ہوتا ہے اور ہر تیس سال میں کبیہہ کے جملہ دن گیارہ ہوتے ہیں واللّٰه تعالى اعلم

مجموں کے اصول پر تقویم سازی کا طریقہ:

اس تفصیل سے ناظرین کو یہ بھی معلوم ہو گیا ہوگا کہ متبعین نے جن اصول پر اپنی تقویم کو مرتب کیا ہے وہ اور ہے اور مسلمانوں میں جس اصول پر مہینوں کا شمار ہے وہ اور ہے، اسلامی شریعت کے اعتبار سے سال کا ہر مہینہ ایک رویت ہلال سے شروع ہو کر دوسری رویت ہلال پر ختم ہو جاتا ہے۔ لیکن منجموں کے یہاں قمر کے بارہ دوروں کی مجموعی مدت کو جو تین سو چوبیس (۳۵۴) دن اور ایک ٹس اور ایک سدس دن پر مشتمل ہے۔ بارہ حصوں میں تقسیم کر کے ان کے بارہ مینے بناتے ہیں اور چونکہ اس مدت کی تقسیم بارہ مساوی حصوں پر بغیر کسر کے نہیں ہو سکتی۔ اس لئے اس کسر کو دور کرنے کے لئے انہیں ہرے تیس سال کا حساب لگانا پڑتا ہے، اور پھر تیس سال کے مجموعہ ایام کو حسب قاعدہ سابقہ اس طرح تقسیم کرتے ہیں کہ پہلا مہینہ ہمیشہ تیس دن کا شمار کرتے ہیں اور دوسرا ہمیشہ آنتیس دن کا، البتہ سال کبیہہ میں ذی الحجہ کو بھی تیس دن کا مانتے ہیں۔ اس کی تفصیل ابوریحان بیرونی کے الفاظ میں حسب ذیل ہے، وہ لکھتے ہیں:

واما تاريخ الهجرة فى الاسلام فاننا اذا اردناه قسمنا ايامه المحصلة على سنة القمر الوسطى وهى ثلاثمائة واربعه وخمسون يوماً وخممس وسدس بان نضربها فى ثلاثين، وهو اقل عدده خمس وسدس ونقسم المجتمع على عشرة الاف وستمائة واحد وثلاثين وهو مضروب ثلاثمائة واربعه وخمسين فى ثلاثين مضافا الى ما اجتمع احد عشر التى هى مجموع خمسها وسدسها فما خرج فسنون تامة قمرية ومابقى الايام مضروبة فى ثلاثين فاذا قسمناها على ثلاثين عاد القسم اياما فنأخذ منها لشهر ثلاثين يوماً ولشهر تسعة وعشرين ونبدأ من المحرم، ومابقى لا يتم شهرا فهو ما مضى من ذلك الشهر وعلى هذا

يعمل في استخراج التواريخ في الزيجات فان سلك فيه طرق مختلفة
فهى راجعة الى معنى واحد.

اور اسلامی تاریخ ہجرت جب ہمیں، مطلوب ہو تو اس تاریخ کے ایام مصلح کو قمر کے منہ
وسطی پر جو تین سوچوں (۳۵۳) دن اور ایک ٹیس اور ایک سدس دن کا ہوتا ہے، ہم تقسیم کر دیں گے، اس
طریقہ پر کہ پہلے ان کو تیس میں ضرب دیں گے، کیونکہ تیس ہی وہ سب سے چھوٹا عدد ہے جس میں ٹیس بھی
ہے اور سدس بھی اور پھر دس ہزار چھ سو اکتیس کے مجموعہ کو جو تین سوچوں کو تیس میں ضرب دینے سے حاصل
ہوتا ہے، مع ان گیارہ دنوں کے جو تیس ٹیس اور تیس سدس کا مجموعہ ہیں، تقسیم کر دیں گے اب جو خارج
قسمت ہو گا وہ مکمل قمری سال ہونگے اور جو باقی بچے گا وہ وہ دن ہوں گے جو تیس میں ضرب دینے سے
حاصل ہوتے ہیں، پھر جب ہم نے ان کو تیس پر تقسیم کر دیا تو تقسیم سے دن بن گئے اب ایک ماہ کے لئے
تیس دن لیں گے اور دوسرے ماہ کے لئے اکتیس، اور محرم سے شروع کرینگے اور جو صافیقی پورا مہینہ نہیں
بناتا وہ اس مہینہ کا گزر رہا ہوا حصہ ہے، زچوں (تقویوں) میں تاریخوں کے نکالنے کے لئے اسی قاعدہ پر
عمل کیا جاتا ہے اور گو اس سلسلے میں مختلف طریقہ استعمال میں لائے جائیں لیکن ان سب کا مخرج یہی ایک
اصول ہے۔

لیکن رویت ہلال پر یہ ممکن ہے کہ دو مہینے مسلسل اکتیس دن کے ہوں اور تین مہینے
مسلسل تیس دن کے اور یہ بھی ممکن ہے کہ حرکت قمر کے اختلاف کے باعث سال قمری مقدار مذکور سے
زائد یا کم ہو جائے۔

فاما على رؤية الهلال فيمكن ان يتوالى فيه شهر ان ناقصان
و ثلاثة الشهور تامة ويمكن ان تزيد سنة القمر على المقدار المذكور
تنقص منه بسبب اختلاف الحركة مع

ابو ریحان بیرونی علم ہیئت و ریاضی کا مسلمہ امام ہے، اس کی اس تصریح سے
 ثابت ہوتا ہے کہ تقویم کا یہ حساب نہ تو رویت ہلال کے حساب کے موافق ہے اور نہ قمری حقیقی حرکت کے
 مطابق، بلکہ اس حساب میں تیس سال کے مجموعہ ایام کو بغیر اس کے کہ ان میں رویت ہلال کا یا قمری حقیقی
 حرکت کا لحاظ رکھا جائے محض اپنی سہولت کی خاطر فرضی طور پر اس طرح تقسیم کر دیا گیا ہے کہ ہر طاق مہینہ
 ہمیشہ تیس کا مانا جائے گا، اور ہر جہت مہینہ ہمیشہ اکتیس کا، بجز ذی الحجہ کے کہ وہ سال کیسے میں باوجود جہت
 ہونے کے تیس ہی کا شمار ہوگا، اس طرح ہر تیس سال میں اکتیس سال بسطہ تین سوچوں (۳۵۳) دن کے

ہوں گے، اور گیارہ سال کیسے تین سوچوں (۳۵۵) دن کے۔

شریعت میں تخمین کے حساب کا کیوں اعتبار نہیں:

ابو ریحان البیرونی کی اس تفصیل سے شریعت مطہرہ کی یہ حکمت بھی معلوم ہوئی کہ اس نے سال کے
 بارے میں تخمین و اہل تقویم کے حساب کا کیوں اعتبار نہیں کیا اور اس کی بجائے رویت ہلال کو ہر تاریخ
 ظہر یا اور آنحضرت ﷺ نے صاف لفظوں میں اعلان فرمایا کہ

جعل الله الاهلة مواقيت للناس فصوموا الرويته
وافطروا الرويته فان غم عليكم فعدوا ثلاثين يوماً

اللہ تعالیٰ نے ہلالوں کو لوگوں کے لئے اوقات کے تعین کا ذریعہ بنایا ہے۔ لہذا چاند کچھ کر
 روزہ رکھو اور چاند کچھ کر افطار کرو اور جب مطلع آبرآلود ہو تو تیس دن شمار کرو۔

اس کی وجہ یہ ہے کہ اسلام دین فطرت ہے، اس لئے وہ حقائق سے قطع نظر کر کے انہوں کے
 فرضی حساب کا کیوں پابند ہوتا، دین اسلام میں اوقات عبادات کی، ناان حقائق ثابتہ پر رکھی گئی ہے جن
 کے معلوم کرنے میں سب کے لئے سہولت ہے، اسلام کا قانون عدل و مساوات اس بات کا روادار نہیں کہ
 عبادات کی بجائے آوری تو سب پر یکساں فرض ہو مگر ان کے اوقات کا معلوم کرنا ہر ایک کے بس کی بات نہ ہو
 بلکہ خاص تخمین اور مورخین کا حصہ ہو، اسی حکمت کی بناء پر شریعت محمدی علی صاحبہا الصلوٰۃ والسلام نے
 اوقات نماز کا تعین آفتاب کی گردش سے متعلق کیا ہے، اور سال و ماہ و روز کی تعین رویت ہلال سے کی ہے،
 ورنہ اگر ہماری شریعت میں بھی دوسرے مذاہب کی طرح شکی حساب کا اعتبار ہوتا یا قمری سال کی بناء
 رویت ہلال کی بجائے تقویم پر رکھ دی جاتی تو اس کا نتیجہ یہ نکلتا کہ ساری امت اپنے فرائض مذہبی کی
 بجائے آوری میں تخمین و مورخین کی محتاج ہو کر رہ جاتی، جو حساب لگا لگا کر انکو اوقات عبادات بتایا کرتے اور عید
 بقرعید، روزہ اور حج وغیرہ کے ایام کا پہلے سے تعین کر دیا کرتے اس طرح مذہبی ارکان کی ادائیگی کی اجارہ
 داری ایک خاص طبقہ کے ساتھ مخصوص ہو جاتی، اور اسلام میں برہمیت اور پاپائیت کا ایک سلسلہ چل پڑتا،
 جیسا کہ دوسرے مذاہب میں ہے اور جس کی اسلام میں کوئی گنجائش نہیں ہے۔

تقویم کا حساب فرضی ہے

ہم نے تقویم کے حساب کو جو فرضی کہا ہے اس کی تفصیل یہ ہے کہ تمام اجرام سماوی میں چونکہ
 آفتاب و ماہتاب سب سے زیادہ نمایاں ہیں اس لئے دنیا کی تمام قوموں نے ماہ و سال کا شمار ان ہی

دونوں کی گردشوں پر اس طریقے سے رکھا کہ شمس کی نسبت سے قمر کے ایک دور وضعی کو قمری ماہ بنالیا، یعنی شمس کے ساتھ جو قمر کی ایک وضع معین اور صورت خاص ہے اس پر قمر کے آجانے کو اس کا مہینہ اور ان دونوں اجتماعوں یا دونوں ہلالوں یا دونوں استقبالوں کے درمیانی زمانہ کو ماہ قمری سے موسوم کیا، جس طرح ہماری شریعت میں ایک ہلال سے ماہ کا آغاز قرار دیا گیا اور دوسرے ہلال پر اس کا اختتام اور ان دونوں ہلالوں کی درمیانی مدت کو خواہ وہ تیس دن میں تمام ہو یا اسی دن میں ایک ماہ شمار کیا ہے، اسی طرح بارہ قمری مہینوں کو ایک سال کہنے لگے، اور شمس کی ایک گردش یعنی منقطع البروج کے ایک نقطہ معینہ مثلاً اول برج حمل سے جدا ہو کر دوبارہ اسی نقطہ پر آفتاب کے آجانے کو سال شمسی قرار دیا۔ اور چونکہ آفتاب کی گردش بارہ (۱۲) برجوں پر منقسم ہے، اس لئے ہر برج کے طے کرنے میں آفتاب کو جو عرصہ لگتا ہے اس کو ماہ شمسی بنایا، پھر مہینوں نے تقویم بنانے کے لئے اپنی سہولت کی خاطر ہر ماہ و سال کی خواہ وہ قمری ہوں یا شمسی، دو قسمیں قرار دیں، ایک حقیقی دوسری اصطلاحی، جس کو وسطی بھی کہا جاتا ہے، حقیقی وہ ہے جس میں شمس و قمر کی گردش کا پوری طرح لحاظ ہو، اور ان کی وضع خاص اور برج کی تقسیم اور حرکت کے اعتبار سے مدت کی تعیین ہو مثلاً ماہ حقیقی قمری وہ ہے جس میں دونوں ہلالوں کے درمیانی زمانہ میں ایک ساعت یا ایک دقیقہ کی بھی کمی بیشی نہ ہو، جس طرح ہماری شریعت میں ماہ کا شمار ہوتا ہے، اور سال حقیقی قمری وہ ہے جو بارہ ماہ بے قمری سے ذرا کم و بیش نہ ہو، جیسا کہ ہماری شریعت میں ہے۔ اسی طرح ماہ حقیقی شمسی وہ ہے جس کا زمانہ آفتاب کے ایک برج معین میں رہنے کے بالکل برابر ہو، اور سال شمسی حقیقی وہ مدت ہے جو آفتاب کے ایک مکمل دورہ کے عین مطابق ہو، اور ماہ اصطلاحی وہ ہے جس میں شمس و قمر کی گردش حقیقی کا لحاظ نہ ہو بلکہ ہر مہینہ کے لئے ایام معینہ کی ایک تعداد مقرر کر دی جائے مثلاً کسی مہینہ کو انتیس کا اور کسی کو تیس کا اور کسی کو اکتیس کا مقرر کر دیا جائے، ظاہر ہے کہ مہینہ کی یہ مقدار کبھی ماہ حقیقی سے زیادہ ہوگی اور کبھی کم، اور جو سال ان بارہ اصطلاحی مہینوں سے مرکب ہو وہ سال اصطلاحی کہلاتا ہے۔

اس تفصیل کے بعد اب آپ ابوالفضل کا یہ بیان پڑھیے:

اور اہل حساب نے رویت کو نظر انداز کر کے ماہ قمری کی دو قسمیں کی ہیں۔ ایک حقیقی جو چاند کے آفتاب سے ایک وضع معین جیسے (ایک برج میں دونوں کے) اجتماع یا بالکل مقابل ہر جوں میں وضع معین یا آفتاب چوں اجتماع یا استقبال یا جز آن تا بازاں رسد، اصطلاحی چوں حرکات قمر مختلف باشد ضبط آن و دشوار و پچاساں مشکبہا، پس بحرکت وسطی قرار دوند و لئے کار آسان شدہے

سورة القاسم

دنوں کے آمنے سامنے ہونے یا کسی اور وضع معین سے دور ہو کر پھر اسی وضع معین پر آجانے کا نام ہے دوسرے اصطلاحی چونکہ چاند کی گردش مختلف ہوا کرتی ہے اور اس کا پوری طرح حساب کرنا اور اس کی شکلوں کو محفوظ رکھنا دشوار ہے۔ اس لئے حرکت وسطی سے حساب لگایا اور کچھ کام آسان ہو گیا۔

اس کے بعد ابو الفضل نے زوجہ بھانے کا وہی قاعدہ بتایا ہے جو مقریزی اور بیرونی کے بیانات میں ابھی آپ کی نظر سے گزرا، اب ظاہر ہے کہ اہل حساب نے جب اپنی تقویہوں میں رویت کو نظر انداز کیا اور ماہ و سال حقیقی کو سرے سے چھوڑ دیا اور محض و قمری گردش کا خیال نہ کیا تو ان کا حساب فرضی نہ ہوا تو کیا ہوا، اور اب تقویم کے اس حساب کی حقیقت بس اتنی ہے کہ تیس سال میں قمر کے تیس دورے پورے ہو جاتے ہیں اور ان تیس سالوں میں انیس سال تین سو چوں (۳۵۳) دن کے ہوتے ہیں اور گیارہ سال تین سو پچیس دن کے، لیکن ان میں کون سا قمری سال (۳۵۴) دن کا ہوگا اور کون سا (۳۵۵) دن کا اس کی تعیین ان کے بس کی بات نہیں، اور یہ جو زوجہ بھانوں نے ان گیارہ سالوں کی اس طرح تعیین کی ہے کہ:

”اور ہر سی سال یا زود یا رڈی الحجرا سی روز گیرند و این سالہا را سال کہیست نامند و آن سالہا

△ ۲۹، ۲۶، ۲۳، ۲۱، ۱۸، ۱۵، ۱۳، ۱۰، ۷، ۵، ۲

وہ محض فرضی ہے کہ کوئی ضروری نہیں کہ ان ہی سالوں کے ایام (۳۵۵) دن کے ہوں جیسا کہ ذی الحجہ کا ان سالوں میں تیس دن کا ہونا قطعاً ضروری نہیں، یمن ممکن ہے کہ ان میں سے کوئی سال (۳۵۱) دن کا ہو اور بقیہ اُنٹیس میں سے کوئی (۳۵۵) کا جس طرح کہ تقویم میں جن مہینوں کو تیس دن کا بتایا ہے، ان کا تیس ہی دن کا ہونا یا جن کو اُنٹیس دن کا بتایا ہے، ان کا اُنٹیس ہی دن کا ہونا ضروری نہیں ہے، اسی لئے امام فخرن بدرونی نے تقویم سازی کا اصول بتاتے ہوئے آخر میں تصریح کر دی ہے کہ رویت ہلال کے اعتبار سے ممکن ہے دو ماہ مسلسل اُنٹیس اُنٹیس دن کے ہوں اور تین ماہ مسلسل تیس تیس دن کے اور بالکل ممکن ہے کہ حرکت قمر کے اختلاف کے باعث سال قمری مقدار مذکور سے (جو تقویم میں قرار دی گئی ہے) زیادہ یا کم ہو جائے۔“

تقویم کا حساب حقیقی جب ہوتا کہ جب چاند کی حقیقی حرکات کا انضباط مہمین کے لئے آسان ہوتا، ملائکہ اہل الفضل کا یہ اعتراف ابھی آپ کی نظر سے گذرا کہ

”حرکات قمر مختلف باشند ضبط آن دشوار، و بچھان مشکہا“ ۹

ابو الفضل کے اعتراف عمر کی وجہ دہرونی سے سنئے جو اپنی مشہور کتاب "آثار الباقیہ عن القرون الخالیہ" میں "شیعہ اسماعیلیہ" کے حساب تقویمی کا محاسبہ کرتے ہوئے اس طرح رقمطراز ہے۔

جولائی تا دسمبر ۲۰۰۵ء

ويبتدون بالشهر من عند رؤية الهلال وكذلك شرع في الاسلام كما قال الله تعالى نَسْخُلُوكَ عَنِ الْاَهْلَةِ قُلْ هِيَ مَوَاقِيتُ لِلنَّاسِ وَالْحَجِّ.

اور عرب ميں كى ابتدا رویت ہلال سے كرتے ہیں اور اسی طرح اسلام میں شروع ہے، چنانچہ اللہ تعالیٰ كا ارشاد ہے:

”لوگ آپ سے لئے چاندوں كے بارے میں دریافت كرتے ہیں، آپ فرمادیجئے كہ یہ لوگوں كے لئے اور حج كے لئے اوقات مقررہ ہیں“

ثم منذ سنين ثبتت ثابتة ونجست ناجمة ونبغت فرقة جاهلية فظنوا الى اخذهم بالتاويل ولوعهم بسبب الاخذين بالظاهر بزعمهم الى اليهود والنصارى فاذا هم جداول وحسابات يستخرجون بها شهورهم ويعرفون منها صيامهم والمسلمون مضطرون الى رؤية الهلال وتفقد ما اكتسبوا القس من النور واشترك بين نصفه المرئي ونصفه المستور ووجد وهم شاكين في ذلك مختلفين فيه مقلدين بعضهم بعضاً بعد استغرا غهم اقصى الوسع في تأمل مواضعه وتنحس مغاربه ومواقعه ثم رجعو الى اصحاب علم الهيئة فالفوا زيجاتهم وكتبهم مفتحة لمعرفة اوانل ما يراد من شهور العرب بصنوف الحسابات وانواع الجداول فظنوا انها معمولة لرؤية الالهة واخذوا بعضها ونسبوه الى جعفر الصادق عليه السلام وزعموا انه سر من اسرار النبوة، وتلك الحسابات مبنية على حركات النيرين الوسطى دون المرئية اعنى المعدلة ومعمولة على ان سنة القمر ثلاثمائة واربعة وخمسون يوماً وسدس (كذا) وان ستة اشهر من السنة تامة وستة ناقصة وان كل ناقص فهو قال لتام على ما عمل عليه في الزيجات، وذكر في الكتب المنسوبة الى عللها.

پھر چند سال سے ایک نئی پودا آئی ہے، اور ایک نمایاں جماعت نمودار ہوئی ہے اور ایک جاہلی فرقہ ابھرا جو اپنے خیال میں ظاہر پر عمل کرنے والوں كے سبب سے تاویل كو اختیار كرتے ہیں، اور

اس پر فریفتہ ہیں، ان لوگوں نے یہود و نصاریٰ كو دیکھا كہ ان كے پاس تو گوشوارے اور حسابات موجود ہیں جن كے ذریعے وہ اپنے مہینوں كو ٹكالتے ہیں، اپنے اردو زوں كو معلوم كرتے ہیں اور مسلمان رویت ہلال پر مجبور ہیں اور چاند میں روشنی آجانے كی تلاش میں رہتے ہیں كہ قمر كے نصف مرئی اور نصف مستور میں كس قدر اشرا ك نور ہوا ہے، اور پھر باوجود اس كے كہ وہ اپنی پوری كوشش چاند كے مقامات پر نور كرنے كے اور اس كے مغارب ومواقع كے ڈھونڈنے میں صرف كرویے ہیں، پھر بھی ان میں شك اور اختلاف رہتا ہے اور اس میں وہ ایک دوسرے كی تھلید كرتے ہیں، اس لئے انھوں نے اصحاب علم ہیئت كی طرف رجوع كیا، جنھوں نے اپنی زنجیوں اور اپنی كتابوں كو طرح طرح كے حسابات اور مختلف گوشواروں كے ساتھ اس طرح مرتب كیا تھا كہ ان كے آواز میں عربی مہینوں كے اواك كی معرفت كا بیان ہے، اس لئے انھوں نے یہ سمجھا كہ یہ زنجیوں رویت ہلال كے لئے بنائی گئی ہیں، چنانچہ انھوں نے ان میں سے بعض حسابات اور گوشواروں كو لے كر حضرت جعفر صادق علیہ السلام كی طرف منسوب كر دیا اور یہ خیال قائم كیا كہ یہ بھی اسرار نبوت میں سے، ایک راز ہے حالانكہ یہ سب حسابات شمس وقمر كی حركات وشملى (یعنی حركات اصطلاحی غیر حقیقی) پر مبنی ہیں، نہ كہ حركات مریئہ پر جو حقیقی ہیں، نیز یہ زنجیوں اسی اصول پر بنائی گئی ہیں كہ سال قمری تین سو چوبیس دن اور ایک شمس اور سدس دن كا ہوتا ہے، اور سال كے چھ مہینے كمال تیس دن كے، اور چھ مہینے باقص (یعنی ۳۹ دن كے) ہوتے ہیں۔ اور ہر ناقص مہینہ كمال كے معا بعد ہوتا ہے، جیسا كہ زنجیوں میں معمول ہے، اور ان كتابوں میں مذکور ہے، جو طلس زنجی كی طرف منسوب ہیں یعنی جن میں زنجی تیار كرنے كے وجوہ بیان ہوتے ہیں،

فلما قصدوا استخراج اول الصوم واول الفطر بها خرجت قبل الواجب بيوم في اغلب الاحوال... قالوا وان شهر رمضان لا ينقص من ثلاثين فاما اصحاب الهيئة ومن تأمل الحال بعناية شديدة فانهم يعلمون ان رؤية الهلال غير مطرد على سنن واحد لا اختلاف حركة القمر المرئية بطولية وسريعة اخرى وقربة من الارض وبعدة وصعوده في الشمال والجنوب وهبوطه فيهما وحدوث كل واحد من هذه الاحوال له في كل نقطة من فلك البروج ثم بعد ذلك لما يعرض من سرعة غروب بعض القطع من فلك البروج ثم بعد ذلك لما يعرض من سرعة غروب بعض القطع من فلك البروج وبطء بعض وتغير ذلك

على اختلاف عروض البلدان واختلاف الأهوية اما بالاضافة الى البلاد الصافية الهواء بالطبع والكدورة المختلطة بالبخارات دانماو المغبرة في الاغلب واما بالاضافة الى الازمنة اذا غلظ في بعضها ورق في بعض وتفاوت قوى بصير الناظرين اليه في الحدة والكلال وان ذلك كله على اختلافه بصنوف الاقترانات كائنة في كل اول شهرى رمضان وشوال على اشكال غير معدودة واحوال غير معدودة فيكون لذلك شهر رمضان ناقصاً مرة وتاماً اخرى وان ذلك كله يتقنن بتزايد عروض البلدان وتناقصها فيكون الشهر تاماً في البلدان الشمالية مثلاً وناقصاً هو بعينه في الجنوبية منها وبالعكس ثم لا يجرى ذلك فيها على نظم واحد بل يتفق فيها ايضاً حالة واحدة بعينها الشهر واحد مراراً متوالية وغير متوالية.

پھر جب اس حد پر فرماتے ہیں جب رمضان یا عید کی پہلی تاریخ۔۔۔ کو معلوم کرنا چاہا تو اکثر حالات میں اس کے واجب ہونے سے ایک دن پہلے کا دن لگایا تو انہوں نے یہ کہہ دیا کہ ماورضان تمکین دن سے کم کا نہیں ہوتا، لیکن اصحاب ہیئت اور جن لوگوں نے پوری توجہ کے ساتھ اس مسئلے پر غور کیا ہے وہ جانتے ہیں کہ رویت ہلال ہمیشہ ایک طریقہ پر ممکن نہیں، کیونکہ قمری حرکت مرے بھی آہستہ ہوتی ہے اور کبھی تیز اور کبھی زین سے قریب ہوتا ہے اور کبھی دور اور کبھی وہ شمال و جنوب میں حالت صعود میں ہوتا ہے اور کبھی حالت ہبوط میں اور یہ سب حالات فلک البروج کے ایک ایک نقطہ پر اس میں پیدا ہوتے رہتے ہیں اور مستزاد یہ ہے کہ فلک البروج کے بعض قطعے چلدی غروب ہو جاتے ہیں اور بعض دیر میں اور عرض البلد کے اعتبار سے بھی اس میں تغیر ہوتا رہتا ہے اور ہواؤں کے اختلاف سے بھی کیونکہ بعض ملکوں کی ہوا طبعی طور پر صاف ہوتی ہے، اور بعض میں ہمیشہ بخارات کے اختلاف کی وجہ سے کدورت رہتی ہے اور بعض کی فضا اکثر غبار آلود رہتی ہے نیز موسم کے لحاظ سے بھی ہواؤں میں اختلاف ہوتا ہے، کسی موسم میں اس میں کثافت آ جاتی ہے، کسی موسم میں رقت رہتی ہے، نیز دیکھنے والوں کی نگاہ میں بھی تیزی اور درمائی کے لحاظ سے تفاوت ہوتا ہے، اور قمر کے یہ سب مختلف احوال اور طرح طرح کے قرائن ہر ماہ رمضان وشوال کی ابتدا میں بے شمار اشکال اور غیر محدود احوال پر ہوتے رہتے ہیں یہی وجہ ہے کہ کبھی ماہ رمضان آتیس دن کو ہوتا ہے اور کبھی تیس دن کا، اور یہ سب حالات عرض البلد کے گھٹنے پڑنے کے اعتبار

سے مختلف طور پر ہوتے رہتے ہیں، چنانچہ کبھی شمالی ملکوں میں ایک مہینہ تیس دن کا ہوتا ہے، اور بعض مہینہ جنوبی ممالک میں آتیس دن کا اور کبھی اس کے بالکل برعکس، پھر یہ بھی ہمیشہ ایک نظم پر نہیں چلتا، بلکہ کبھی ایسا بھی ہوتا ہے کہ ایک مخصوص مہینہ بارہا مسلسل یا غیر مسلسل ایک ہی حالت پر چلتا رہتا ہے۔

فلو صرح عملهم مثلاً بتلك الجداول والحسابات واتفق مع رؤية الهلال او تقدمه يوماً واحداً كما اصلوا لاحقاً جوا الى افرادها لكل عرض على ان اختلاف الروية ليس متولد من جهة العروض فقط لكن لاختلاف اطوال البلدان فيها او فر نصيب لانه ربما لم ير في بعض البلاد وروني في ما كان اقرب منه الى المغرب وربما اتفق ذلك فيها جميعاً و ذلك مما يوجب ايضاً الى افراد الحساب والجداول لكل واحد من اجزاء الطول فاذا لا يمكن ما ذكره من تمام شهر رمضان ابداً و وقوع اوله واخره في جميع المعمور من الارض متفقاً كما يخرج من الجدول الذي يستعملونه. ۱۰

تو اگر ان گوشواروں اور حسابات کے لحاظ سے ان کا عمل صحیح بھی ہو اور وہ رویت ہلال سے متفق ہو جائے یا ان کے اصول پر ایک دن پہلے بنے تب بھی ان کے لئے ضروری ہے کہ ہر عرض البلد کے لئے ایک علیحدہ نقشہ بنائیں، اگرچہ رویت ہلال میں اختلاف محض عرض البلد کی بنا پر نہیں ہوتا بلکہ طول البلد کو بھی اس اختلاف میں بڑا دخل ہے کیونکہ بسا اوقات ایسا ہوتا ہے کہ بعض بلاد میں چاند نظر نہیں آتا اور جو ممالک اس سے مغرب میں قریب ہوتے ہیں، وہاں نظر آ جاتا ہے اور کبھی دونوں جگہ دیکھنے کا اتفاق ہوتا ہے، اس بنا پر ان کے لئے یہ بھی ضروری ہے کہ طول البلد کے ہر جزو کے لئے مستقل حسابات اور نقشے تیار کریں، غرض ایسی صورت میں ان لوگوں کا دعویٰ کہ رمضان کا مہینہ ہمیشہ تیس ہی دن کا ہوتا ہے اور تمام معمورہ ارض میں اس کا اول آخر ہمیشہ یکساں ہی ہوتا ہے جیسا کہ ان کا وہ گوشوارہ بتاتا ہے جس کو وہ استعمال میں لاتے ہیں وہ ہرگز ممکن نہیں ہے۔

آگے چل کر اسی کتاب میں یہاں ہجری قمری مہینوں کے اوائل کو معلوم کرنے کا تادم بیان کیا ہے، یہ بھی لکھا ہے کہ:

فاما رؤية الهلال ففي تحقيقه من الطول والصعوبة ما يحتاج معه الى اعمال صعبة وجداول كثيرة ويكتفي منه بما في زيج محمد بن

76

تیس سال

لیکن وہ جس مقام انداز میں اعلان کرتا ہے وہ خود جزم و یقین کی لٹی کے لئے کافی ہے، مثلاً ۱۳۸۰ھ میں عید اور بقرعید کے چاند کے متعلق ہمارے محکمہ موسمیات نے جو پیشین گوئی کی تھی، وہ ناظرین کی معلومات کے لئے روزنامہ جنگ کراچی کے الفاظ میں درج ذیل ہے۔

عید کا چاند ۱۷ مارچ کو نظر آئے گا

”کراچی ۱۳ مارچ (اسٹاف رپورٹر) پاکستان کے محکمہ موسمیات نے اعلان کیا ہے کہ پورے ملک میں خاص کر مغربی پاکستان میں چاند ۱۷ مارچ ۱۹۶۱ء کو نظر آنے کے ”قوی امکانات“ ہیں۔“

(روزنامہ جنگ کراچی، ۱۶ مارچ ۱۹۶۱ء ص ۶ کالم ۱)

ذی الحجہ کا ہلال ۱۵ یا ۱۶ مئی کو نظر آئے گا

”کراچی ۱۰ مئی (اسٹاف رپورٹر) ایک سرکاری پنڈت آؤٹ میں کہا گیا ہے کہ ذی الحجہ ۱۳۸۰ھ کا ہلال ۱۶ مئی کو نظر آئے گا، تاہم ۱۵ مئی ۱۳۸۰ھ کا ہلال ۱۶ مئی کو نظر آئے گا، تاہم ۱۵ مئی ۱۳۸۰ھ کو بھی اس کے نظر آنے کا کچھ امکان ہے جب کہ ڈھاکہ (۶ جگہ ۵۸ منٹ مشرقی پاکستان اسٹینڈرڈ ٹائم) کراچی (۷ جگہ ۳۳ منٹ مغربی پاکستان اسٹینڈرڈ ٹائم) اور اولڈلڈی (۷ جگہ ۲۸ منٹ مغربی پاکستان اسٹینڈرڈ ٹائم) میں مغرب کے وقت یہ علی الترتیب ۱۲، ۱۵ منٹ اور ۱۰ منٹ افق سے اوپر ہے گا۔ ۱۵ مئی کو یہ ہلال اس صورت میں نظر آ سکتا ہے جب مغرب کے وقت افق کے قریب سورج غروب ہونے کے مقام سے بائیں جانب تقریباً ۵ ڈگری پر دیکھنے کے حالات بہت اچھے ہوں۔“

(روزنامہ جنگ کراچی مورخہ ۱۲ مئی ۱۹۶۱ء ص ۱ کالم ۱)

ظاہر ہے کہ موجودہ دور میں اگر علم و فن کی روشنی میں رویت ہلال کے بارے میں باسانی کوئی صحیح فیصلہ حتمی اور قطعی صورت میں کیا جاسکتا تھا تو ہمارا محکمہ موسمیات ہلال ذی الحجہ کے متعلق یہ مذہب بات کیوں کرتا اور ہلال عید کی پیشین گوئی کرتے وقت ”قوی امکانات“ کے الفاظ کیوں استعمال کرتا، جو سرے سے جزم و یقین کے منافی ہیں، معلوم ہوا بات وہی ہے جو بیرونی کہتا ہے کہ ”جو شخص منصف مزاج ہو اور غور و تامل سے کام لے وہ کبھی رویت ہلال کے بارے میں قطعی اور حتمی حکم نہیں لگائے گا“ چنانچہ ہلال عید کے بارے میں رویت کے ”قوی امکانات“ کا جو حشر ہوا وہ سب کو معلوم ہے، روزنامہ انجام کراچی کا اسٹاف رپورٹر ۱۸ مارچ ۱۹۶۱ء کے کوائف بیان کرتے ہوئے لکھتا ہے:

”محکمہ موسمیات نے آج بھی یہ دعویٰ کیا ہے کہ کل شام عید کا چاند نظر آ گیا تھا اس لئے آج

عید تھی، محکمہ کے بیان کے مطابق عید کا چاند دیکھنے کے لئے شہر کے مختلف علاقوں میں رصد گاہیں قائم کی گئی تھیں، ہاؤسنگ سوسائٹی کی رصد گاہ سے اطلاع ملی تھی کہ وہاں دو بینوں سے چاند نظر آ گیا ہے۔“

(روزنامہ انجام کراچی عید ایڈیشن ۲۰ مارچ ۱۹۶۱ء ص ۷ کالم ۲)

یہ ہے ”قوی امکانات“ کے بارے میں خود محکمہ موسمیات کی شہادت کہ شہر کے مختلف علاقوں کی رصد گاہوں میں صرف ایک ہاؤسنگ سوسائٹی کی رصد گاہ سے چاند نظر آیا اور وہ بھی دور بین کی مدد سے، حالانکہ حکم شرعی سے قطع نظر خود علم و سنت میں بھی آغاز ما قمری کے لئے رویت ہلال میں طبعی رویت کا اعتبار ہے نہ رویت ارادی کا، یعنی اس رویت کا اعتبار ہے جو قدرتی طور پر آنکھوں سے محسوس ہونے کا اس رویت کا جو غیر طبعی طور پر آلات رصدیہ کی مدد سے حاصل ہو، چنانچہ ڈیجیٹل بھادور خانی کے باب مفتاح ”رویت ہلال“ میں مرقوم ہے:

مراد از رویت طبعی است ارادی کہ توسط عطار ہائے جدیدہ بہ بیند چہ دریں حالت ہلال قبل از آنکہ بحد رویت رسیدہ باشد دیدہ وی شود (ص ۵۵۶ طبع بنارس ۱۸۵۵ء)

رویت ہلال سے مراد طبعی رویت ہے نہ کہ رویت ارادی کہ اعلیٰ قسم کی دور بینوں کے ذریعہ ہلال کو دیکھا جائے کیونکہ اس حالت میں تو ہلال کو اس کے حدود رویت پر پہنچنے سے قبل بھی دیکھا جاسکتا ہے، عجیب بات ہے کہ ہمارے محکمہ موسمیات کو اس مرتبہ نہ جانے کیوں اس غیر طبعی رویت کی صحت پر بڑا اصرار رہا، حالانکہ پیشین گوئی کے الفاظ میں جزم و یقین کا ذرا سا شائبہ تک نہ تھا، علماء اور عوام تو ظاہر ہے کہ محکمہ موسمیات کے اس اعلان کو کس طرح صحیح تسلیم کر سکتے تھے، جب کہ مطلع صاف ہونے کے باوجود رویت عامہ نہیں ہوئی اور جم غفیر کو چاند نظر نہیں آیا، لطف یہ ہے کہ خود اباب فتن نے بھی محکمہ موسمیات کے بیان کو صحیح باور نہیں کیا۔ چنانچہ روزنامہ انجام کراچی کی حسب ذیل خبر ملاحظہ ہو:

عید کے چاند کے متعلق محکمہ موسمیات کو پنجاب

یونیورسٹی کی رصد گاہ کا چیلنج

”لاہور ۲۰ مارچ (اپ پ) پنجاب یونیورسٹی کی رصد گاہ نے آج محکمہ موسمیات کے ڈائریکٹر کے اس دعویٰ کو چیلنج کیا ہے کہ چاند اگر اعرشار یہ ۷ یا اعرشار یہ ۸ دن کا ہو تو مطلع کی عام حالت میں اسے آنکھ سے دیکھا جاسکتا ہے۔ ایک انٹرویو میں رصد گاہ کے حکام نے بتایا ہے کہ جمعہ کی شام کو محض آنکھ سے چاند دیکھنا بہت مشکل تھا، کہا جاتا ہے کہ جمعہ کی شام کراچی میں ۱۸ منٹ تک چاند دیکھا گیا، لیکن یہ بیان